
Адам Мальдзіс 


ЗАПАВЕТЫ СКАРЫНЫ 


Сёньня, калі мы ўрачыста адзначаем 
500-годзьдзе з часу нараджэньня 
Франьцішка Скарыны, асаблівую Ці- 
кавасьць у нас выклікаюць погляды бе- 
ларускага асьветніка на тое, якімі па- 
вінны быць узаемадносіны паміж 
людзьмі, народамі, канфэсіямі і дзяр- 
жавамі. Погляды гэтыя, вельмі акту- 
альныя і павучальныя для сёньняшняга 
сьвету, зьяўляюцца арганічнай част- 
кай яго стройнай сыстэмы поглядаў на 
чалавека і грамадзтва, якая склалася ў 
выніку арганічнага сынтэзу сярэдня- 
вяковых традыцый і рэнэсансна-гума- 
ністычных уплываў. Трэба падкрэсь- 
ліць, што сыстэма поглядаў Ф. Ска- 
рыны вызначалася адкрытасьцю. 
Сваё, айчыннае, усходнеславянскае, 
праваслаўна-візантыйскае тут творча 
спалучалася з заходнеславянскім і за- 
ходнеэўрапейскім, каталіцка-раман- 
скім. Як мысьліцель і мастак слова бе- 
ларускі першадрукар ішоў ад нацыя- 
нальнага да агульначалавечага. 

У параўнаньні з нашым неўраўнава- 
жаным і дысгарманічным часам у 
Франьцішка Скарыны надзіва арга- 
нічна і гарманічна спалучаліся інды- 
відуальны і грамадзкі пачаткі. У яго- 
най спадчыне ўвогуле ўсё па-рэнэсанс- 
наму ўраўнаважана: духоўнае 1 цялес- 
нае, асабістае і грамадзкае -- з тым, 
аднак,-што ў цэнтры ўказанага трыа- 
дзінства знаходзіцца чалавек - па сва- 
ёй натуры стварэньне гуманнае, бога- 
падобнае. Ен імкнецца «вкупе жити» зь 
іншымі людзьмі, што аб'яднаныя ў 
грамадзтве ідэяй усеагульнага дабра 
(«посполитое доброе»). У прадмовах 
Скарыны справядлівае грамадзтва па- 
раўноўваецца з адзіным арганізмам, у 
якім патрэбныя й карысныя ўсе са- 
слоўі, у якім «вси вкупе собе суть По- 
моіцни». Ідэал нашага вялікага суро- 
дзіча -- чалавек, што «свое имея даро- 
вание к посполитого доброго размно- 
жению да уделяеть, найболей любовь 
ко всим соблудасть». 

Як прадстаўнік рэнэсанснага гума- 
нізму Франьцішак Скарына даказваў 
роўнасьць ўсіх людзей. Найперш гэта 
роўнасьць перад Богам, якому адноль- 
кавыя 1 багатыя, і бедныя -- абы яны 
жылі ў цноце, тварылі добрыя справы. 
Потым гэта роўнасьць перад абліччам 
закону, як «прирожоного» (натураль- 
нага), так і «напісаного». Законам па- 
вінна прадугледжвацца «ровная свобо- 
да всем». На думку Скарыны, вельмі 
актуальную для нашага сёньняшняга 
грамадзтва, кожны чалавек мае права 
на свой выбар жыцьцёвага шляху: «в. 
чем кто изволит, в том да пребывает». 
Кіруючыся законам, судзьдзі павінны 
судзіць справядліва -- не «яко цари 
или властели вышний, но яко ровний и 
товариши». 

.. Паводле Скарыны, правы асобнага 
чалавека, індывідуума не павінны су- 
пярэчыць правам іншых людзей. Вы- 
ключэньне трэба рабіць толькі «для 
людзей злых». Калі яны зрабілі зла- 
чынства, парушалі закон, то ім нале- 

Францыск Скарына. Да 500-годдзя з дня нараджэння 


Партрэт Ф. Скарыны работы А. Каш- 
курэвіча ўпрыгожвае паштовы кан- 
вэрт, выпушчаны да скарынаўскага 
юбілею Міністэрствам сувязі СССР. 


жыць баяцца грамадзкага пакараньня, 
аднолькавага для ўсіх, незалежнага ад 
сацыяльнага статусу злачынцы і ахвя- 
ры. Погляды беларускага першадрука- 
ра тут блізкія да асноўных палажэнь- 
няў Статуту Вялікага Княства Літоў- 
скага 1529 г., у падрыхтоўцы якога, 
прынамсі на раньнім этапе, ён ня мог 
ня ўдзельнічаць. 

Скарына падкрэсьліваў, што норма- 
мі «прирожоного», г. зн. народнага 
права вызначаюцца 1 ўзаемаадносіны 
паміж людзьмі. Гэтыя адносіны па- 
вінны грунтавацца на павазе да кожнай 
асобы, на роўнасьці ўсіх членаў гра- 
мадзтва, на справядлівасьці і чалаве- 
калюбстве. Не выпадкова ў Скарына- 
вых прадмовах так часта сустракаюцца 
словы «любов», «любити», «друголю- 
бие», «братолюбие», «ласка». У паўся- 
дзённым быцьці чалавеку належыць 
кіравацца прынцыпамі разумнай альт- 
руістычнай узаемнасьці: «то чинити 
иным всем, что самому любо ест от 
иных всех, ий того не чинити иным, чего 
сам не хошеши от иных имети». 

Усе канфлікты паміж людзьмі, на- 
вучаў Скарына, нібы прадбачачы наш 
звышканфліктны час, павінны выра- 
шацца мірным шляхам, без узаемных 
крыўдаў 1 злосьці. Любоў і добразыч- 
лівасьць этычней, чым пакараньне, ня- 
хай і заслужанае. «Не имамы о собе 
много глаголати, ни на иных гневати- 
ся», атым больш «друга не оклеветати, 
ни осужати», раіць беларускі гуманіст 


ня толькі сваім сучасьнікам, але і нам, 


людзям, аддаленым у часе на цэлых 
пяць стагодзьдзяў. Сярод найбольш 
грахоўных маральных заган у прадмове 
да кнігі «Втораго закону Моісеова» 
называюцца «убийство, прелюбыдеа- 
ние, ненависть, татба, несправедли- 
вость, злоймание, неволя», таму што 
яны супярэчаць самой натуры чалаве- 
ка, ськіраваны на тое, каб пазбавіць 
яго самага дарагога на сьвеце -- жыць- 
ця і свабоды. 

Франьцішак Скарына тварыў сваю 


вялікую справу ў часы, калі адбывала- 
ся «абуджэньне нацыянальнасьцей» 
(К. Маркс), калі актывізавалася фар- 
міраваньне беларускай народнасьці. 
Побач зь імкненьнем да цэнтраліза- 
цыі, умацаваньня ўлады ў Вялікім 
Княстве Літоўскім, дзяржаве, этнічна 
1 рэлігійна разнароднай, ажывіліся 
дэцэнтралісцкія тэндэнцыі, супраць- 
стаяньне 1 нават барацьба так званага 
«рускага» і літоўскага пачаткаў, да- 
лейшае разьмежаваньне якіх рабілася 
ўсё больш актуальным 1 пэрспэктыў- 
ным. Скарынаўскія выданьні ады- 
гралі якраз вялізарную ролю ва 
ўмацаваньн, «рускіх тэндэнцый у 
княстве, фарміраваньні беларускай 
народнасьці і нацыянальнай самась- 
вядомасьці. Даючы свайму народу, 
«людем простым посполитым», друка- 
ваную кнігу на роднай мове, закліка- 
ючы іх мець «великую ласку» да сваёй 
айчыны, не шкадаваць, па прыкладу 
біблейскай «вдовицы Іудиф», дзеля яе 
свабоды нават свайго жыцьця, вялікі 


“Налачанін, кажучы словамі акадэ- 


міка У. Пічэты, «уводзіў Беларусь у 
сям'ю славянскіх і эўрапейскіх 
народаў», «заяўляў аб праве беларуска- 
га народу на нацыянальна-культурнае 
самавызначэньне». Дзякуючы Скары- 
не Беларусы атрымалі новыя, боль- 
шыя магчымасьці для разьвіцьця 
сваёй асьветы, літаратуры, далучэнь- 
ня да агульнаэўрапейскай культуры. 

Аднак -- о павучальнае дзіва! -- 
страсная любоў Скарыны да свайго на- 
роду, да роднай мовы, зь якой яго «Бог 
на свет пустил», нідзе не перарастала ў 
нацыянальны эгаізм ці эгацэнтрызм. 
Паважаючы чалавечую асобу, белару- 
скі першадрукар тым самым аказваў 
павагу грамадзтву, сукупнасьці лю- 
дзей, таксама, узьвялічваючы «русь- 
кий» народ, ён нідзе не абасабняў яго, 
не супрацьпастаўляў іншым народам, 
чалавецтву. Наадварот, у прадмовах да 
Скарынавых выданьняў часта пад- 
крэсьліваецца думка пра роўнасьць на- 
родаў 1 іх моваў. Перад законам, кажа 
ў тых-жа прадмовах, аднолькавыя «вси 
народи, буди іудей или еллини». «Каж- 
ний народ» можа абвясьціць сваё «пра- 
ва земская» ці, кажучы сёньняшняй 
мовай, права на сувэрэнітэт. Такімі-ж 
раўнапраўнымі зьяўляюцца ўсе «язы- 
ки, еже суть под солнцем». 

Па меркаваньні Скарыны, на такіх- 
жа роўных правах і ўзаемнай павазе 
павінны грунтавацца і адносіны па- 
між дзяржавамі («царствами»). Кож- 
наму зь іх належыць быць сувэрэнным, 
адзіным, дастаткова моцным, каб пры 
неабходнасьці абараніць сваю неза- 
лежнасьць, і дастаткова міралюбі- 
вым, каб ня крыўдзіць суседзяў. Самы 
найпершы абавязак грамадзянаў - па- 
важаць сваё «царство», умацоўваць 
яго, аднак ня чужым коштам. Патрыя- 
тызм Скарыны ня меў нічога агульнага 
з абасобленасьцю, замкнутасьцю, ці, 
тым больш, зь нецярпімасьцю, агрэ- 
сыўнасьцю. Сваімі выданьнямі, сваі- 
мі асабістымі кантактамі і вандроў- 
камі беларускі асьветнік актыўна 


(Працяг на 7-й 6.) 


Сярнук Сокалаў-Воюш 


КЛЯТВА НА ЧУЖЫНЕ 


Я вярнуся ў краіну маны, 
Хоць на шыбеніцу вярнуся, 
Хай ня цешацца марна ЯНЫ, 
Я ад'ехаў на час зь Беларусі. 
Я вярнуся ў краіну тугі, 
Калі зьнікнуць у выраі птахі, 
Хай там вецер, як лук тугі, 
Галаву зашпурне да плахі. 
Хай там з тузін галодных псоў 
На узьмежжы ашчэрыць іклы, 
Я вярнуся ў зямлю лясоў, 
Дзе вярбіны да вод прыніклі. 
Дзе зьнявераны лад і люд 
Між сабою за волю б'юцца, 
Дзе дажджы, як вясны прэлюд, 
Што гітарнай струною льюцца. 
Я вярнуся, бо крыж і сьцяг 
Над краінай узьняцца мусяць, 
Я з забытымі да жыцьця 
Невярнутых вярнуць вярнуся. 


П верасьня 1990 г. 
Кліўленд. 

Усім маім амэрыканскім 
сябрам-Беларусам. 


Ці быў ярлык, які-б на вас не 
пачапілі? 
Ці быў праклён, якога-б вам не 
дасылалі? 
Маскоўскі Крэмль калоў вас 
кожным шпілем 
І сьцены гнеўнай чырваньню палалі. 
А чырвань гневу нам, як чырвань 
ганьбы 
Зрывала зрок, мы апускалі вочы, 
Шторанку з вамі выглядалі раньня, 
Цямрэчу ночы прагнучы празрочыць. 
А недзе там -- у вышніх сфэрах 
сьвету 
Ужо вялі гаворку нашы душы, 
Нібы сыйшліся вольныя паэты, 
Каб у народ супольным збоем 
рушыць. 
Сагрэць агні, што ў поглядах застылі, 
Павесьці люд да волі, шчасьця 


згоды, 
Няхай сканаўшы на крамлёўскіх 
шпілях, 


Няхай зьнямеўшы ў памяці народу... 


17-19 верасьня 1990 г. 
Нью-Ёрк. 


КРАДЗЕЖ ДАДЗЕНЫХ АБ 
ЧАРНОБЫЛІ 





“Брытанскі навуковы часапіс Тре 
Гапсеі (22.ІХ) зьмясьціў карэспандэн- 
цыю Веры Рыч пра крадзеж у Менску 
двух камп'ютэраў з дадзенымі аб стане 
здароўя 670.000 асобаў, што жывуць у 
ўсходняй частцы БССР. Паўторныя за- 
клікі праз сродкі масавае інфармацыі 
да зладзеяў з просьбай ня нішчыць ды- 
скаў з мэдычнымі дадзенымі вынікаў 
не далі. Пасьля арышту зладзеяў дыскі 
выявіліся блізу поўнасьцяй сьцёрты- 
мі. Страта мэдычнай інфармацыі -- 
дадатковы ўдар па людзях, што пацяр- 
пелі ад чарнобыльскае радыяцыі. 

ВІЕГАВОЗ 
Вувеіопуззіап Меугэрарег іп (Пе Ргее УУогід 
РиМізпеа топіпіу бу 
ВУБПОВОЗЗІАМ-АМЕВІСАКМ АЗЗОСІАТОК, ІМС. 
ЗаБссгір(іоп б 20 уеагіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска с перасылкаю 20 дал. на год. 
Артыкулы, прадпісаныя прозьвічам або ініцыяламі аўтара, могуць зьмяшцаць 
пагляды, зь якімі Рэдакцыя не згаджаецца. 


БЕЛАРУСКАЯ НАРАДА 


Беласток --- Белавежа, 5-8.Х.90. 


Зь ініцыятывы Беларускага Дэма- 
кратычнага Аб'яднаньня ў Польшчы 
адбылася ў Беластоку й Белавежы 5-8 
кастрычніка канфэрэнцыя беларускіх 
палітычных дзеячоў зь Беласточчы- 
ны, БССР, а таксама з Варшавы, Віль- 
ні, Лёндану, Парыжу, Таронта, Нью- 
Ерку й Нью-Брансьвіку. Каля трыцца- 
ці асобаў, у тым ліку дэпуты Вярхоўна- 
га Савету БССР, лідэры БНФ «Адра- 
джэньне» абмеркавалі гэткія тэмы: 
«Дарога Беларусі да незалежнасьці» 
(дакладчык Зянон Пазьняк), «Гаспа- 
дарчая і палітычная сытуацыя Белару- 
саў Беласточчыны» (Віктар Стахвюк, 
Сакрат Яновіч, Антон Мірановіч), 
«Палітыка назалежнай Беларускай 
Рэспублікі ў дачыненьні да суседзяў» 
(Яўген Мірановіч, Вінцук Вячорка, 
Хведар Нюнька), «Роля цэркваў і куль- 
туры ў беларускім адраджэньні» (Юры 
Хадыка, Міхась Ткачоў), «Стан бела- 
рускай гістарычнай навукі» (Анатоль 
Грыцкевіч), «Роля беларускай эмігра- 
цыі і Беласточчыны ў агульнабелару- 
скім адраджэньні» (Янка Запруднік, 
Юры Туронак, Сакрат Яновіч). 

У спрэчках над дакладамі ўзялі 
ўдзел: Валянтына Трыгубовіч, Янка 
Максымюк, Алесь Палескі. а. Аляк- 
сандар Надсон, Васіль Русак, Ігар Чар- 
няўскі, Валеры Буйвал, Валянтын 
Сельвесюк, Алесь Суша, Ірына Лазоў- 
ская, Сяргей Шупа, Алесь Емельянаў, 
Лявон Шыманец, Уладзімер Новік, 
Анатоль Сідарэвіч, Пётра Юшчук. 

Была разгледжаная на канфэрэнцыі 
таксама праблема сувязі паміж адра- 
джэнскім рухам на Беларускіх землях 
і беларускай эміграцыяй. Каб нала- 
дзіць больш апэратыўны абмен інфар- 
мацыяй, пастаноўлена стварыць у Бе- 
ластоку інфармацыйны цэнтар. 

Гаварылася на канфэрэнцыі і пра 
нястачу эканамічныга супрацоўніцтва 
паміж суседнімі Беласточчынай і Го- 
радзеншчынай. Рэч у тым, што Бела- 





ПРАВАСЛАЎЕ Й МАНАРХІЗМ 


Рэдактар выдаванае ў Менску «Пра- 
васлаўнае Думкі» (выйшла 6 нумароў) 
Ігар Котаў надумаўся зрабіць ад імя 
свае публікацыі падарунак Праваслаў- 
на-Манархістычнаму Саюзу Расеі. Ко- 
таў выдаў асобнай ксэракснай адбіткай 
«расійскі гімн» «Боже Царя храни». 
Грошы на выданьне даў сьвятар з г. 
Жодзіна а. Аляксей Шынкевіч. Котаў 
замілавана апісвае гісторыю ства- 
рэньня гімну, які заклікае расейскага 
самаўладцу: «Царствуй на страх вра- 
гам, Царь православный»... 

Апублікаваньне ў Менску гэтай «па- 
літычнай малітвы» паказвае ня толькі 
на спалітызаванасьць і імпэрскі дух 
маскоўскага праваслаўя на Беларусі, 
але й на антыдэмакратызм некаторых 
дзеячоў «Беларускае» Праваслаўнае 
Царквы, для якіх чужая ідэя сэпара- 


цыі царквы й дзяржавы, якія ў шмат- 


канфэсійнай Беларусі ня бачаць па- 
трэбы рэлігійнай талерантнасьці. 

Ігар Котаў і а. Аляксей Шынкевіч 
былі-б лепшымі хрысьціянамі й дэма- 
кратамі, калі-б выдалі й пашырылі 
«Малітву», напісаную Натальляй Ар- 
сеньневай і Міколам Равенскім. 





сточчына мае цяжкасьці прадаваць 
БССР сваю сельскагаспадарчую пра- 
дукцыю, хоць тым самым часам Менск 
(ці Масква?) робіць закупы польскае 
бульбы у цэнтральных ваяводзтвах 


Польшчы. Дэпутаты ВС БССР, што. 
“былі на канфэрэнцыі, паабяцалі па- 
сставіць гэтую праблему перад сваім 


урадам разам зь іншымі пытаньнямі 
дыскрымінацыі й перасьледу Белару- 
саў Беласточчыны. 

Былі пакладзеныя пачаткі суполь- 
нага эканамічнага прадпрыймальніц- 
тва на Беласточчыне з удзелам Белару- 
саў Захаду і гандлёвых дачыненьняў зь 


Беларускай Рэспублікай. 


На заканчэньне кадфэрэнцыі, якая: 


адбылася ў Белавежы, у памешканьні 
Беларускага Грамадзка-Культурнага 
Таварыства ў Беластоку адбыўся кан- 
цэрт, на якім вельмі ўдала выступіў 
новы рок-гурт «Альба Росіка» (пад кі- 
раўніцтвам Янкі Хохі) і 10-гадовая 
сыіявачка Марта Драль з добрым гола- 
сам. Пасьля канцэрту адбылося спат- 
каньне зь беларускай грамадзкасьняй. 

Некаторыя ўдзельнікі канфэрэн- 
цыі, па сканчэньні нарадаў, мелі наго- 
ду сустрэцца з выкладчыкамі й вучня- 
мі Беларускага ліцэю імя Б. Тарашке- 


-віча, іншыя правялі сустрэчы зь гі- 


ерарахамі й сьвятарамі Праваслаўнай 
Царквы, зь беларускімі раднымі гор. 
Гайнаўкі; зь кіраўніцтвам камітэту 
пабудовы ў Гайнаўцы Беларускага му- 
зэю. 
Арганізатары канфэрэнцыі, кіраў- 
нікі й сябры БДА і БГКТ, шмат папра- 


цавалі, але, з добрым і, трэба спадзя-. 


вацца, трывалым вынікам. Я. З. 





ВАРШАВА ЗЬ МЕНСКАМ НЕ 
ДАГАВАРЫЛІСЯ 


Заплянаванага падпісаньня белару- 
ска-польскага пагадненьня не адбыло- 
ся. Наведаньне ў сярэдзіне кастрычні- 
ка Менску польскім міністрам замеж- 
ных справаў Скубішэўскім, які, павод- 
ля Варшаўскага радыё, быў гатовы 
падпісаць пагадненьне, пазытыўных 
вынікаў не дало. Беларускі бок у пера- 
мовах адмовіўся прызнаць устаноўле- 
ную ў 1945 годзе мяжу з Польшчай ды 
жаліўся на дыскрымінацыю белару- 
скае мяншыні ў Польшчы. Польскі-ж 


“бок наракаў на цяжкасьці, якія маюць 
“Палякі ў БССР практыкаваць сваю рэ- 


лігію. 

Як стала ведама рэдакцыі «Белару- 
са», на сустрэчы са Скубішэўскім лі- 
дэр парлямэнтарнае апазыцыі і стар- 
шыня Сойму БНФ Зянон Пазьняк, 
пасьля таго як Скубішэўскі пачаў гава- 
рыць пра «Польскую Царкву ў Белару- 
сі», сказаў гасьцю, што ў Беларусі ня- 
ма «польскае» царквы, а ёсьць рыма- 
каталіцкая. Пры гэтым быў прысутны 
таксама міністар замежных справаў 
Беларусі Пётр Краўчанка. 

Міністар Скубішэўскі, як падала 
беластоцкая базеіа У5рбісгезпа 
(19-21.Х) сказаў, што перамовы зь Бе- 
ларусамі будуць працягвацца. Поль- 
ская прэса, якая паклала націск на 
«правал» перамоваў, паводля Скубі- 
шэўскага «нарабіла неразумнай пані- 
КІ». 


БЕЛАРУСКАЯ КАТАЛІЦКАЯ 
ГРАМАДА 


На сходзе Менскай каталіцкай гра- 


мады 16 чэрвеня сёлета быў створаны 


Арганізацыйны камітэт зь 15 асобаў з 
мэтай заснаваньня Беларускай Ката- 
ліцкай Грамады. Аргкамітэту даруча- 
на распрацаваць статут, праграму ды 
правесьці ўстаноўчы зьезд БГК. Пра 
ідэйны кірунак створанай арганіза- 
цыі сьветчыць адозва, у якой, між ін- 
шага, чытаем: 

«Антыгуманная сыстэма дзеля ра- 
сколу народу, яго дэнацыяналізацыі і 
канчатковага зьнішчэньня заахвочва- 


- ла ўжываньне чужых моваў у царкве і 


касьцёле. Усялякія спробы ўжытку бе- 
ларускай мовы ў канфэсійным жыцьці 


“ўлады сустракалі варожа, а каталіцкія 


і праваслаўныя сьвятары пад палітыч- 
ным уплывам суседніх дзяржаваў па- 
дзялілі беларускі народ на «палякоў» і 
«рускіх». Нават памерлы Беларус ужо 
назаўсёды атрымлівае надмагільны 
крыж або камень з рускім ці польскім 
надпісам. Беларускі народ апынуўся 
на мяжы свайго духоўнага выраджэнь- 
НЯ. 

«Зараз, калі Беларускі Народны 
Фронт ужо другі год вядзе барацьбу за 
людзкое і боскае выратаваньне бела- 
рускай нацыі, беларускае Хрысьціян- 
ства таксама павінна стаць на бок адра- 
джэньня Айчыны. Тут місія хрысьці- 
янства мусіць стаць вызначальнай. 

«Браты і сёстры! Каталікі і права- 
слаўныя! Дзеці зямлі Беларускай! Нас 
доўга разьядноўвалі бар'еры збудава- 
ныя ня намі. Нас доўга разьядноўвалі 
догмы і нават чужыя мовы. Сёньня нас 
павінна аб'яднаць ідэя Адраджэньня 
Бацькаўшчыны, нас павінна аб'яднаць 
беларуская мова, мова нашых продкаў, 
мова Полацкай Дзяржавы і Вялікага 
Княства Літоўскага, мова вялікіх 
Альгерда і Вітаўта, Скарыны і Купа- 
лы. Мы можам належаць да розных 
канфэсій, але нас лучыць адзіны Бог, 
адзіная Беларусь». 

Адозва Аргкамітэту БКГ падае гэт- 
кі кантактны тэлефон у Менску: б2-73- 
43 (ад гадзіны 22.00 да 22.30, Аста- 
повіч Антось Уладзіміравіч) і два ад- 
расы: 

220116, Менск. Паштовая скрынка 
М 59 БКГ. 


. 220007, Менск. Паштовая скрынка 
М 21 БКГ. 


«ПАКІДАЮЦЬ НАМ АДЗІН 
БРУД» 





Народны дэпутат БССР Уладзімер: 
Заблоцкі, удзельнік перамоваў у: 


Маскве аб Саюзным дагаворы, сказаў 


“карэспандэнту «ЛіМ» (14.ІХ.90) пра 


«карысьць», якую мае Беларусь ад пад- 


парадкаванасьці саюзным бюракра- 


там: 

«У нашай рэспубліцы 54 працэнты 
ўсёй прамысловай вытворчасьці -- са- 
юзнага падначаленьня. Гэта нонсэнс, 
бо Беларусь ад тых “маскоўскіх” заво- 
даў мае самую мінімальную карысьць. 
Забіраючы сабе львіную долю пры- 
бытку, цэнтральныя міністэрствы і 
ведамствы пакідаюць нам адзін бруд, 


зьнішчанае прыроднае асяродзьдзе». 


ВАЛЭНСА «КАХАЕ» «КРЭСЫ» 
Кандыдат ад «Салідарнасьці» на 


прэзыдэнта Польшчы Лех Валэнса на 


сустрэчы з работнікамі варшаўскай гу- 
ты заявіў, што «як прэзыдэнт ён дапіл- 
нуе, каб кожны Паляк мог дасягнуць да 
земляў Другой Рэчыпаспалітай на 
ўсходзе (г.зн. тых беларускіх і ўкра- 
інскіх земляў, якія Палякі называюць 
«Крэсамі Ўсходнімі» -- рэд. «Б-са»), 
бязумоўна, без змаганьня ці вайны. 
Там ёсьць польская культура і трады- 
ЦЫЯ. Як шмат хто з вас, -- сказаў Ва- 
лэнса варшаўскім сталяварам, - я так- 
сама кахаю гэтыя землі». --- багеіа УУу- 
Босста, 10.Х.90. 


ПРЫВІТАЛЬНЫ ЛІСТ 
З. ПАЗБНЯКУ 


Беларускі Кангрэсавы Камітэт па- 
слаў Зянону Пазьняку, старшыні Сой- 
му Беларускага Народнага Фронту на- 
ступны прывітальны ліст: 


Яго Міласьці 

Спадару Зянону Пазьняку 

Старшыні Сойму Беларускага На- 
роднага Фронту 

Дэпутату Вярхоўнага Савету Бела- 
рускай ССР 


Беларускі Кангрэсавы Камітэт 
Амэрыкі шле Вам шчырыя прывітань- 
ні з нагоды праробленай Вамі вялі- 
кай працы, вынікам якой было пры- 
няцьце Вярхоўным Саветам Дэкляра- 
цыі аб дзяржаўным сувэрэнітэце Бе- 
ларускай ССР. 


Верым, што гэтая Дэклярацыя будзе 
адным зь першых крокаў на шляху ад- 
наўленьня поўнае незалежнасьці Бе- 
ларусі ў форме Беларускай Народнай 
Рэспублікі, абвешчанай Радай БНР 
25 сакавіка 1918 году. 


Жыве Беларусь! 
17 верасьня 1990 г. 
Расьціслаў Завістовіч 


НЯПРЫСТОЙНАСЬЦЬ 
«КОММУНИСТА БЕЛОРУССИЙ» 


Рэдакцыя «Коммуниста Белорус- 
сии», тэарэтычнага й палітычнага ор- 
гану ЦК КПБ, адзначыла 500-я ўгодкі 
ад нараджэньня Франьцішка Скарыны 
«крадзеным», бо не паквітаваным, ма- 
тар'ялам. Матар'ял узяты з 18-е кнігі 
«ЗАПІСАЎ Беларускага Інстытуту 
Навукі й Мастацтва». 

Студзеньскі нумар «КБ» зьмясьціў 
невялікі беларускамоўны матар'ял 
«Скарынаў каляндар і каляндарная 
сыстэма Беларусі яго пары». Факт 
ушанаваньня Скарыны, бязумоўна, 
справа добрая. Пагана тое, што «КБ»,: 
дакладней кажучы, ягоны рэдактар 
В. (Ул.?) Вялічка не захацеў прызнац- 
ца, адкуль ён гэты матар'ял узяў. А 
ўзяў яго Вялічка з кніжкі, што была 
падораная яму ў лістападзе летась у Ка- 
надзе, дзе ён суправаджаў танцавальны 
ансамбль «Сьвята». У 18-й кнізе «За- 
пісаў» (гл. рэцэньзію мянчаніна Ана- 
толя Белага ў «Беларусе» ЛМ 366) 
зьмешчанае грунтоўнае, упяршыню 
праведзенае дасьледаваньне Скарына- 
вага календары. Аўтар дасьледавань- 
ня -- др. Вітаўт Тумаш. Хоць др. ТУу- 
маш прарабіў валатоўскую працу ў вы- 
вучэньні жыцьця й дзейнасьці Ф. Ска- 
рыны, у савецкіх публікацыях факт гэ- 
ты, як правіла, замоўчваецца. Пар- 
тыйная цэнзура ў Менску дасюль тры- 
мае табу над шмат якімі дасягненьнямі 
эміграцыйнае беларусаведы. "Тым ча- 
сам як у Маскве публікуюцца гэткія 
расейскія эміграцыйныя апазы- 
цыянеры партыйнае дыктатуры, як 
А. Салжаніцын, Д. Сіняўскі, Максі- 
маў ды іншыя, менскія перастрахоўш- 
чыкі ўсё яшчэ баяцца называць у дадат- 
ным кантэксьце прозьвішчы белару- 
скіх замежных дасьледнікаў. Партапа- 
ратчыкі Вандэі выбіраюць лепш рэпу- 
тацыю дробных ашуканцаў, чымёя ры- 
зыку канфрантацыі зь якім-небудзь 
рэакцыйным начальнікам або проста 
са сваім собскім заскарузлым сумлень- 
нем. У Купалавым вершы «Перад буду- 
чыняй» (1922 г.) ёсьць добрая характа- 
рыстыка гэткіх «выкрыўленых ду- 
шаў», у катэгорыю якіх, на жаль, запі- 
саў сябе й рэдактар «КБ» Вялічка. 

Мы з задваленьнем адзначаем факт, 
што апошнім часам пачасьціліся вы- 
падкі, калі афіцыйныя прадстаўнікі 
БССР прызнаюць дасягненьні эмігра- 
цыйнае скарынаведы, але гэткія пры- 
знаньні ў савецкім друку яшчэ рэдкія. 

А. Загорны 


Сяржук Сокалаў-Воюш 


БУДЗЕМ ШУКАЦЬ 


АДКРЫТЫ ЛІСТ “ПІСЬМЕНЬНІКУ. 
А. САЛЖАНІЦЫНУ 


«Ці вы думаеце, што я прыйшоў даць мір зямлі? Не, к 
вам, але разьдзяленьне...» (Евангельле ад Лукі, 12:51). 


Паважаны Аляксандар Ісаевіч! 

Я ня так добра ведаю рускую мову і 
ейную граматыку, але, думаю, што 
думкі свае змагу выкласьці слушна і 
на гэтай чужой для мяне мове. 

Я -. шчыры прыхільнік Вашага та- 
ленту. Прыгадваю сёньня, як яшчэ га- 
доў пятнаццаць таму патаемна перада- 
ваў сябрам для прачытаньня добра заш- 
мальцаваную ад соцен рук Вашую кні- 
гу «Один день Ивана Денисовича», як 
уважліва ўтчытваўся ў кожнае слова 
«Архипелага...» і адчайна круціў руч- 
ку наладкі прыймача, каб празь пера- 
шкоды глушылак пачуць чарговую 
частку Вашае кнігі «Бодался теленок с 
дубом». 

«Владимир Ильйч был в эмиграций. 
Но он зорко следил за тем, что пройс- 
ходит в России, знал ее боли и радости, 
видел пути развития», казаў на лекцыях 
гісторыі ў школе мой бацька. Што з 
гэтага «знания и виядения» атрымала- 
ся -- ня мне Вам казаць. Артыкулы, 
напісаныя «Ілічом-першым», жадаем 
мы таго ці не, сваю справу зрабілі. 
Менавіта таму я малю Бога, каб не 
зрабілі сваёй справы там-жа сама Ва- 
шыя «посильные соображения “Как 
нам обустройть Россию”», хаця ў іх 
шмат добрага, патрэбнага 1 карыснага. 

«І вось за выключэньнем гэтых два- 
наццаці (маюцца на ўвазе 12 савецкіх 
рэспублік - С.-В.), толькі і застаецца 
тое, што можна назваць Русь, як назы- 
валі здавён (слова «рускі» стагодзьдзя- 
мі ахоплівала Маларосаў, Вялікаро- 
саў і Беларусаў), або -- Расія (назва з 
ХУШ стагодзьдзя), або, у дакладным 
сэньсе цяпер: Савецкі Саюз», сьцьвяр- 
джаеце Вы. Даруйце, калі ласа, але 
мяне як Беларуса ўражвае і ў нейкім 
сэньсе нават абражае такая Вашая 
дзіўная недасьветчанасьць у пыітань- 
нях гісторыі. Тое, што Вы назь:ваеце 
словам Русь ніколі (!) ня было а:зінай 
дзяржавай ні палітычна, ні эканаміч- 
на, ні, тым больш, этнічна. І калі гава- 
рыць пра тое, як «обустройть Россию», 
то мне, прабачце, ня зусім зразумела 
пры чым тут Русь, якая, як ведама, у 
старажытнасьці была ня Полацкай ці 
Маскоўскай, а Кіеўскай. 

Вы не гаворыце пра тое, як «обустро- 
ить» славянскія землі былога СССР. 
Вы гаворыце пра тое, як «обустройть» 
Расію і дзеля гэтага «обустройства» 
Расіі Вам патрэбныя Ўкраіна і Бела- 
русь, блізкія да Расіі ў моўных адносі- 
нах і таму зручныя для глытаньня.Мне 
цалкам зразумела, што Вы вырашаеце 
такім чынам лёс двух народаў так, як і 
ўсе, хто спрабаваў прапанаваць шлях 
«обустройства» Расіі ў мінулым, забы- 
ваючыся запытацца ў саміх гэтых на- 
родаў. Вы дзейнічаеце так, як некалі 
дзейнічалі камуністы, якія, не запы- 
таўшыся ў Беларусаў, падзялілі адной- 
чы маю Радзіму на Усходнюю і Заход- 
нюю. Што-ж, мэтады знаёмыя. Ды і 
што ў іх (Беларусаў) пытацца! Вечныя 
малодшыя браты! Ну што яны могуць 
без старэйшага? Куды безь яго прый- 
дуць? 

А між тым мы выдатйа ведаем, куды 
яны прыйшлі зь ім і як ішлі «разам». 
ЦІ гэта ня рускі цар Іван Васілевіч 
Грозны, «вызваліўшы» Полацак, адра- 
зу-ж вызваліў яго ад палачанаў, кідаю- 


чы пад лёд Дзьвіны сотні абаронцаў: 


гораду? Ці гэта ня літоўскі князь Ві- 
таўт (а Беларусаў у той час называлі 
Ліцьвінамі, -бо продкі цяперашніх Лі- 


тоўцаў былі Жмудзякамі) няспынна . 


ваяваў з Маскоўскай дзяржавай? Ці гэ- 


та ня граф Мураўёў патапіў у крыві 


паўстаньне Кастуся Каліноўскага? Ці 
НЯ рускі цар забараніў у мінулым ста- 
годзьдзі маю мову і саму назву «Бела- 
русь»? А можа ня рускія палкі бясслаў- 


на палеглі ў сечы пад Воршай ад рук бе-. 


ларускіх вояў пад кіраўніцтва літоў- 
скага (беларускага) князя Кастуся Аст- 
рожскага? Ну ды хопіць, Бог зь ёй зь 
гісторыяй. Як кажуць у Расіі: хто ста- 
рое згадае, таму вока вон... 

Але вось ужо не старое, а новае -- 
тое, што было зусім нядаўна, увахо- 
дзіць у поле нашага зроку. Я -- вучань 
сярэдняй беларускай школы, а выкла- 
даньне ў ёй вядзецца па-руску. Я -- 
студэнт Беларускага дзяржаўнага ўні- 
вэрсытэту, дзе на адзьдзяленьні бела- 
рускай філялёгіі навучаньне таксама 
на «великом и могучем языке», а я за 
сваю «маленькую і слабенькую мо- 
ву» -- ледзь не нацыяналіст. Я -- баць- 
ка, сын якога ідзе ў школу на цэлы год 
пазьней, таму што менавіта столькі 
часу спатрэбілася мне і маім сябрам, 
каб дамагчыся ў горадзе Новаполацку 


“клясы (ня школы!) зь беларускай мовай 


навучаньня. Прыклады можна пада- 
ваць да бесканцовасьці, але ці варта? 
ЦІі ня лепш было-б Вам заняцца «обу- 
стройствс' Расіі, не кранаючы ін- 
шыя народы? К мы пасьля выха- 
ду з Савецкага (Саюзу адчуем неадоль- 


нае імкненьне нашых народаў да яд- 


наньня і ўбачым, што жыць нам аднаму 
бяз другога немагчыма, то напэўна як- 
небудзь знойдзем шляхі, што прывя- 
дуць нас у адну дзяржаву. Але гэта ўжо 
будзе воля свабодных нацыяў, заснова- 
ная на зусім іншых крытэрыях, а ня 
больш чым сумлеўнай тэзе адвечнага 
адзінства, або, створанага Вамі на 
ўзор і падабенства камуністычнага 
савецкага патрыятызму, цалкам пры- 
думанага і ніколі ня існаваўшага адзі- 
нага рускага патрыятызму для Белару- 
саў, Украінцаў 1 Рускіх. Усё гэта ня 
больш як імпэрскія амбіцыі, якімі 
Вы прыніжаце нашыя, а перад усім 
свой народ. 

Напісаўшы «Слово к украйнцам и 
белорусам», Вы, па сутнасьці, параз- 


“маўлялі толькі з аднымі Ўкраінцамі. 


Гэта напэўна таму, што Беларусы -- 
народ «кроткий» і гаварыць з «рахма- 
нымі» няма пра што. Іх адарвалі ад 


. «адзінай 1 непадзельнай» мангольскае 


нашэсьце ды польская калянізацыя. 
Мне шчыра шкада, што Вы забыліся 
пра тое, як яшчэ да ўсялякіх нашэсьцяў 
1 калянізацыяў Полацкае княства, Ці, 
як яго яшчэ называлі, Полацкая Зям- 
ля, першай вылучылася з гэтак званай 
Кіеўскай Русі і на працягу ўсёй сваёй 
гісторыі адстойвала сваю незалеж- 
насьць. Вы забыліся, як полацкі князь 
Усяслаў Чарадзей, якога кіеўцы паса- 
дзілі на свой вялікакняжацкі стол, па- 
кінуў Кіеў і вярнуўся на Радзіму, бо 
ўжо тады добра ўсьведамляў розьніцу 
паміж Полацкам 1 Кіевам. Вы забылі- 
ся, як за тую-ж саму незалежнасьць 
ваяваў гэты беларускі князь зь Вялі- 
кім Ноўгарадам. 

Зьмяшаньне славянскае і балцкае 
крыві ды культуры нарадзіла белару- 
скі народ, гэтак сама як рускі народ 
нарадзіла зьмяшаньне крыві і культу- 
раў славянскае, вугра-фінскае і тата- 
ра-мангольскае. Добра вядомы Зь дзя- 
цінства «прицур глаз» Іліча-перша- 
га - вынік гэтага зьмяшаньня. 


«У Літве і Польшчы Беларусы і Ма- 


(Працяг на 7-й 6.) 


«ВАСІЛЁК» НА БЕЛАРУСІ 


(Працяг інтэрв'ю зь сябрамі танцавальнага гуртка «Васілёк», які сёлета 
гасьцяваў на Беларусі. Пачатак гл. у «Беларусе»Ме 372.) 


Юрка Кіпель: У Маскве нас сустрэла 
група Беларусаў -- пераважна сябры 
маскоўскае арганізацыі -- Беларуска- 


га Таварыства імя Франьцішка Ска-: 


рыны ды некалькі прадстаўнікоў Бе- 
ларускага Народнага Фронту зь Мен- 
ску. Сустрэліся мы там і зь Міхалам 
Кукабакам. Сустрэча была вельмі цёп- 
лай, сяброўскай. На жаль, я ня меў 
шмат часу, каб пабыць з маскоўскімі 
Беларусамі, бо мусіў бегчы ў розныя 
адміністрацыйныя ўстановы на аэра- 
порце, каб абладзіць справу нашага ба- 
гажу -- некалькі сотняў кіляграмаў 
мэдыкамэнтаў, якія мы прывезьлі для 
шпіталёў, для хворых дзяцей. У між- 
часе нашая група паехала аглядаць 
Маскву, а я, Алла й Алеся паехалі да 
прафэсара Аўгена Шыраева, які нас 
запрасіў да сябе, пачаставаў нас ды ра- 
сказаў нам пра жыцьцё і дзейнасьць 
Беларусаў у Маскве. 

«Васілёк» хутка ад'ехаў у Менск, а я 
застаўся, каб дапілнаваць перавоз бага- 
жа. Пазьней, пры дапамозе і прафэса- 
ра Шыраева, і іншых Беларусаў спра- 
ва была абладжаная. 

У Менску мне, як дзіцячаму доктару, 
найбольш цікава было наведаць шпі- 
талі. І з нашымі мэдыкамэнтамі мы 
наведалі некалькі шпіталёў. Гэта бы- 
лі вельмі хвалюючыя й цяжкія мамэн- 
ты: хворых вельмі шмат, лякарстваў 
няма, дзеці паміраюць. Няма магчы- 
масьцяў лячыць іх навейшымі спосаба- 
мі, якія даступныя ў амэрыканскіх 
шпіталёх. У дзяцей рак -- усялякія 
віды раку, але цяпер асабліва рак 
крыві. За пару гадоў пачне пераважаць 
рак касьцей і мяккіх тканак у нырках, 
лёгкіх, мазгах. Гэта страшная траге- 
дыя. Нашыя мэдыкамэнты -- толькі 
кропля ў моры. Але нашая ўвага, на- 
шыя спачуваньні -- гэта вялікая пад- 
трымка. Людзі ведаюць, што нашыя 
сэрцы зь імі, і наш беларускі і чалаве- 
чы абавязак -- памагаць ім чым мо- 
жам. На мой пагляд, што было-б най- 
больш эфэктыўным цяпер-- гэта пера- 
сяляць беларускае жыхарства з забру- 
джаных радыяцыяй раёнаў у чыстыя 
зоны. Уся энэргія павінна была-б быць 
ськіраваная на гэта. 

Вера Запруднік: У мяне склалася 
ўражаньне, што хоць у іх жыцьцё ця- 
жэйшае, але прасьцейшае. Гэтым ра- 
зам я старалася як мага больш гава- 
рыць зь людзьмі, хоць мы былі вельмі 
занятыя. Мушу сказаць, што ў Бела- 
сточчыне мы неяк мала гутарылі зь 
людзьмі. У гутарках я зразумела, што 
людзі ў БССР не разумеюць нашых 
свабодаў. Ім цяжка зразумець, што мы 
самі адказныя знайсьці сабе працу, на- 
ладзіць сваё жыцьцё. Там-жа ім з ма- 
ленства кажацца, што чалавек мае ра- 
біць. Людзям там таксама цяжка ўя- 
віць стандарты нашага жыцьця. Па да- 
розе са Стоўбцаў у Мір мне давялося 
ехаць самой, гэта дало мне магчы- 
масьць пагаварыць зь людзьмі сам-на- 
сам. Пазнаёмілася зь кельнэркай. Раз- 
гаварыліся. Я сказала ёй, што мы жы- 
вём за горадам, дык першае пытаньне 
да мяне было, ці мы маем карову ды 
іншую жывёлу. Наагул, на нашую мер- 


ку пытаньні іх былі дзіўныя. На маё-: 


ж пытаньне, ці ім стала цяпер лягчэй 
жыць, мая знаёмая адказала, што жы- 
вецца цяжэй. Праўда, яны спадзяюцца, 
што палягчэе. Думае таксама, што яны 
ўсё-ж звыкнуцца з тым, што ім давя- 
дзецца думаць аб усім самым. Найця- 
жэйшае-ж пытаньне для мяне было, 
калі ў мяне спыталіся, ці хацела-б Я 
там жыць.. 

Віктар Тур: Мне было цікава паба- 
чыць мясьціны, дзе нарадзіліся мае 
бацькі. Але найболей мяне ўразілі Ку- 
рапаты. Наведаньне Курапатаў для мя- 


не было як-бы сымбалічным -- мой 
дзед быў вывезены ў Сібір, -- дык 
наведаньне Курапатаў кранула за ду- 
шу. Другое, што таксама моцна й балю- 
ча ўзварушыла -- гэта наведаньне шпі- 
талёў з хворымі дзецьмі. Вельмі тра- 
гічна. 

Самае пыемнае ўражаньне зрабіла 
наведаньне Вільні. Я нарадзіўся й “Ву- 
чыўся ў Лёндане. У беларускай школе 
там нам шмат расказвалі пра Вільню, 
пра Скарыну, пра Каліноўскага. І вось 
у Вільні Я хадзіў па іхных сьлядох. 
Чуўся яшчэ большым беларускім па- 
трыётам. Для Беларусі цяпер вялікая 
праблема -- гэта адраджэньне белару- 
скай мовы, нацыянальнае сьведамась- 
ці, гонару. На Беларусі мы спатыкалі- 
ся з рознымі людзьмі: гарачымі па- 
трыётамі радзімы, асобамі нявыраз- 
нымі ды людзьмі зусім нясьведамымі. 
Шмат бачылі і такіх, што не валодалі 
нашай мовай, але былі сьведамымі Бе- 
ларусамі. Мая вялікая пашана й заха- 
пленьне тымі, хто цяпер працуе для 
беларускае справы. 

Аня Бартуль: Беларусь для мяне заў- 
сёды была нечым недасягальным. Пер- 
шыя два дні я праплакала: такое было 
моцнае ўражаньне першага спатканьня 
зь Беларусяй. Калі-ж спаткалася зь 
сям'ёй, праплакала зноў цэлы дзень. 

Уражаньне ад Менску даволі дзіў- 
нае. Спадзявалася пабачыць больш гі- 
старычных мясьцінаў, а ўбачыла новы 
горад, на маю пачатковую думку, даво- 
лі няпрыгожы. Праўда, я неяк выпусь- 
ціла з галавы, што ў вайну Менск быў 
цалкам зруйнаваны. Усьведаміўшы гэ- 
та, пачала глядзець інакш. Мела па- 
мылковае ўражаньне, што ў Менску 
ўсе гутараць па-расейску. Тым-жа ча- 
сам чулася 1 мова беларусая. З тымі-ж 
людзьмі, зь кім мы мелі дачыненьне, 
гаварылі толькі па-беларуску. У часе 
нашага пабыту на Беларусі мы сапраў- 
ды моцна пасябравалі з шырокім ко- 
лам моладзі -- маем сяброў у шмат 
якіх мясцовасьцях. Прыкрае ўражань- 
не на нас рабілі чэргі, пустыя магазы- 
ны. Думала: ня лёгка жывецца на Бела- 
русі. Гэтаксама думка не давала супа- 
кою: як людзі абыходзяцца з часам, 
час-жа такі. дарагі, а яны гэтулькі 
губляюць яго зусім непрадуктыўна. 
Адны чэргі чаго вартыя! Пад гэтым па- 
глядам, у нас у Амэрыцы жыцьцё 
выразна іншае. Прыехала я дахаты зу- 
сім іншым чалавекам. Я зразумела, 
штб больш важнае ў жыцьці, і Я ЦЯ- 
пер, бясспрэчна, куды ляпей разумею 
сваіх бацькоў. 

Алеся Кіпель: Першае ўражаньне ад 
гораду маіх бацькоў і дзядоў -- Мен- 
ску --- шмат прыямнейшае, як ад Х..аск- 

ы. Менск чысьцейшы, зелянейшы, 
прыгажэйшы. Выглядае лепей, як я 
спадзявалася. Я ўжо думала, што будзе 
так, як у Маскве -- цымэнтныя блё- 
кі, -- а тут і паркі, і вазёры, і даволі 
прыгожыя мадэрныя будынкі. Пасьля, 
пабачыўшы другія гарады -- Полацак 
і Гародню, -- я сабе лепш магла ўявіць, 
як выглядала Беларусь у гісторыі. У 
Менску такога ўражаньня, праўда, на 
жаль, ня было. Крыху мы адчулі й па- 
бачылі гісторыі, як адведалі Музэй 
этнаграфіі й гісторыі. Там мы паба- 
чылі і старыя іконы, і царскія варо- 
ты, і слуцкі пояс, безьліч касьцюмаў, 
ручнікоў, паясоў. Вельмі шмат рэчаў у 
фондах-сховішчах. Рэчы гэтыя -- вя- 
лікая каштоўнасьць, але накіданыя, 
састаўленыя бязь ніякага парадку. 
Шмат рэчаў царкоўнага ўжытку з му- 
зэю адыходзіць, як адчыняюцца новыя 
цэрквы, -- яны хочуць, свае рэчы на- 
зад. Мяне зьдзівіла, што ў музэі сабра- 


(Працяг на 6-й 6.) 

БЕЛАРУС 29 374 Кастрычнік 1990 г. 


СКАРЫНАЎСКІЯ ЎРАЧЫСТАСЬЦІ Ў 
ЗША 


У АБ'ЕДНАНЫХ НАЦЫЯХ 


У аўторак 25 верасьня ў памешкань- 


ні бібліятэкі ААН, у Клюбе расей- 
скае кнігі (старшыня клюбу -- 
сп. Аляксандар Тубалец, пісьмовы пе- 
ракладчык у Сакратарыяце ААН), ад- 
быўся вечар на ўшанаваньне 500-годзь- 
дзя ад нараджэньня Франьцішка Ска- 
рыны. На вечар, арганізаваны зь іні- 
цыятывы Беларускае місіі пры ААН, 
прыбыло больш за 300 асобаў, сярод іх 
шмат мясцовых Беларусаў. Быў на ве- 
чары і прэм'ер Беларускай БССР Вя- 
часлаў Кебіч, а таксама міністры за- 
межных спраў Беларусі, Украіны, 
Казахстану. З гор. Манрэалю з Канады 
прыехаў госьць др. Станлі Скарына, 
нашчадак беларускага перашадрукара. 

Праграму вечара вёў сп. Тубалец, ён- 
жа быў і перакладчыкам зь беларускае 
ў ангельскую. Прывітаўшы гасьцей, 
ён прачытаў з пастановы ЮНЭСКО аб 
ушанаваньні 500-гадовага юбілею 
Ф. Скарыны, прадставіў міністра за- 
межных справаў БССР Пятра Краўчан- 
ку. Сп. Краўчанка, прамаўляўючы па- 
беларуску, сказаў, што ён выступае ня 
толькі як міністар, але й як старшыня 
камітэту па падрыхтоўцы й правя- 
дзеньні скарынаўскага юбілею ў гора- 
дзе Менску. Ён расказаў, як прайшлі, 
або яшчэ пройдуць юбілейныя сьвятка- 
ваньні ў Беларусі, Амэрыцы, Пары- 

ы, Кракаве, Падуі. Сп. Краўчанка 
адзначыў «трагізм і веліч Скрыны, 
што пераклікаецца нейкім чынам з 
трагізмам і велічай беларускай на- 
цыі». Пра скарынаўскі вечар у Нью- 
Ерку сп. Краўчанка сказаў, што ўрачы- 
стасьць гэтая «ў нейкім сэньсе кладзе 
пачатак новых адносін паміж і амэры- 
канскай грамадзкасьцю і нашай нацыя- 
нальнай эміграцыяй». 

З кароткім словам пра юбіляра вы- 
ступіў акадэмік Адам Мальдзіс, адзін 
зь першых лаўрэатаў Скарынаўскага 
мэдаля і старшыня аргкамітэту Між- 
народнай асацыяцыі беларусістаў, 
устаноўчы зьезд якое мае адбыцца ў 
Менску ў травені 1991 году. 

Перайшоўшы зь беларускае на ан- 
гельскую мову, праф. Мальдзіс выка: 
заў задаваленьне, што з нагоды скары- 
наўскага юбілею «зарадзілася ідэя 
стварыць Беларускую сэкцыю ў Клюбе 
расейскае кнігі» ды выказаў надзею, 
што сэкцыя гэтая «ў належным часе 
ператворыцца ў незалежную адзінку». 
Гэтай «адзінцы» Мальдзіс і перадаў 
свой асабісты падарунак -- кнігі Ска- 
рыны і пра Скарыну, у тым ліку й яго- 
нага, Мальдзісавага аўтарства. Слуха- 
чы прывіталі гэтую ініцыятыву 
дружнымі воплескамі. 

З кароткай прамовай выступіў так- 
сама др. Станлі Скарына, удзельнік 
скарынаўскіх урачыстасьцяў, што ад- 
быліся ў верасьні сёлета ў Менску й 
Полацку. Вялікае ўражаньне зрабіла 
на яго ў Беларусі, сказаў ён, «жыцьця- 
здольнасьць беларускага народу, дзя- 
куючы якой Беларусы здолеюць пера- 
магчы ўсе цяжкасьці на сваім шляху». 

Др. Ст. Скарына перадаў у падарунак 
Беларускай сэкцыі клюбу кружэлку з 
музыкай, якую ён напісаў (пад псэўда- 
німам) для свае жонкі. 

Пасьля паказу англамоўнага фільму 
пра Франьцішка Скарыну пяцёра ар- 
тыстаў ансамблю «Жывіца» (кіраў- 
нічка Валянтына Пархоменка) далі 
канцэрт беларускае музыкі й песь- 
няў -- «мэлёдыі сьвятой беларускай 
зямлі», як сказала В. Пархоменка. Зь 
дзвюма песьнямі пад гітару выступіў 
таксама бард Сяржук Сокалаў-Воюш, 
які перадаў прысутным прывітаньне 
ад жыхароў Скарынавага і свайго род- 
нага Полацку. 


Вечар закончыўся прыняцьцём, у ча- 
се якога госьці мелі нагоду азнаёміцца 
з цудоўнымі абразамі братоў Уладзі- 
мера й Міхася Басалыгаў ды пад доб- 
рую чарку з закускай шчыра пагута- 
рыць у шмат свабаднейшай цяпер атма- 
сфэры амэрыканска-савецкага зблі- 


ЖЭНЬНЯ. 
Я. З. 


ГОСЬЦІ ЗЬ МЕНСКУ Ў 
ФУНДАЦЫІ П. КРЭЧЭЎСКАГА 


У Нью-Ёрку ў Фундацыі імя П. Крэ- 
чэўскага 29 верасьня дэлегат БССР на 
Генэральнай Асаблеі ААН, акадэмік і 
пісьменьнік Адам Мальдзіс выступіў 


з дакладам пра Франьцішка Скарыну і. 
Уладзімера Караткевіча. Вітаючы сп. 


Мальдзіса і прысутнага на залі шэфа 
Беларускай місіі пры ААН Генадзя 
Бураўкіна ад імя беларускіх арганіза- 
цыяў, старшыня Беларускага Інстыту- 
ту Навукі й Масацтва др. Вітаўт Кі- 
пель прыгадаў некаторыя мамэнты з 
сустрэчаў з прадстаўнікамі БССР на 
працягу апошняга 30-годзьдзя і з зада- 
валеньнем адзначыў тую новую атма- 
сфэру, у якой адбываюцца падобныя 
сустрэчы нашымі днямі. 

Др. А. Мальдзіс гаварыў пра двух 
юбіляраў сёлетняга году -- Франьціш- 
ка Скарыну і Ўладзімера Караткевіча 
(нар. 26.ХІ.1930). Адзначыўшы, што 
пра Караткевіча «сёлета ўсё яшчэ за- 
мала гавораць», дакладчык сказаў, што 
гэты пісьменьнік «уваходзіць угтую 
непасрэдную лінію разьвіцьця белару- 
скага народу, беларускае нацыі, якая 
пачыналася ад Скарыны, працягвалася 
праз Каліноўскага, Багдановіча, Ку- 
палу і доўжылася ўжо ў нашы часы ў 
асобе Ўладзімера Караткевіча, доў- 
жыцца сёньня ў асобе Васіля Быкава і 
іншых дзеячоў, цесна зьвязаных зь Бе- 
ларускім Народным Фронтам, і ня 
толькі -- з Таварыствам Беларускай 
Мовы, зь іншымі грамадзкімі аргані- 
зацыямі, якія цяпер зьявіліся, ДЗЯ- 
куючы тым пераменам, што адбыліся ў 
нашым жыцьці». 

Пасьля дакладу, на які прыбыло 
шмат зацікаўленых суродзічаў, у тым 
ліку моладзі, сп. Мальдзіс адказаў на 
шматлікія пытаньні, а таксама пера- 
даў Беларускаму Інстытуту Навукі й 
Мастацтва свае публікацыі, прысьве- 
чаныя Скарыну і Караткевічу ды ды- 
ван з партрэтам Скарыны. я.з 


У НЬЮЁРКСКАЙ 
ПУБЛІЧНАЙ БІБЛІЯТЭЦЫ 


Вечар 3-га кастрычніка ў Ньюёрк- 
скай Публічнай Бібліятэцы быў вель- 
мі ўрачысты -- прадстаўнікі Белару- 
скай ССР уручылі бібліятэцы партрэт 
Франьцішка Скарыны (работы 
У. Стальмашонка) ды скарынаўскі мэ- 
даль. На ўрачыстасьці былі дырэктар 
бібліятэкі сп. Пол Фэзана, кіраўнікі 
розных адзьдзелаў, кіраўнікі белару- 
ска-амэрыканскіх арганізацыяў ды ін- 
шыя госьці. Адчыняючы ўрачы- 
стасьць, сп. Пол Фэзана сказаў: «На- 
шая бібліятэка не ўпяршыню адзначае 
ўгодкі Франьцішка Скарыны. 22 гады 
таму, калі мы сьвяткавалі 450-я ўгодкі 
беларускага кнігадруку, мы моцна пад- 
красьлялі значаньне Скарыны ня толь- 
кі для Беларусі, але і для Усходняе 
Эўропы і ўсяго чалавецтва. Дарэчы, - 
падкрэсьліў сп. Пол Фэзана, -- і тады 


смы выдатна супрацоўнічалі і зь Бела- 


рускай місіяй пры ААН, і зь іншымі 
дыпляматамі». 

Загадчык Славянскага адзьдзелу 
Ньюёркскае Публічнае Бібліятэкі сп. 





Пераданьне партрэту Ф. Скарыны Ньюёркскай Публічнай Бібліятэцы. Зьлева: 
Алег Пашкевіч, намесьнік пастаяннага прадстаўніка БССР пры ААН, Пётр 
“Краўчанка, міністар замежных спраў БССР, Эдуард Касінец, загадчык Славян- 
скага адзьдзелу бібліятэкі, Зора Кіпель, намесьнік загадчыка Славянскага 
адзьдзелу бібліятэкі. Фота Надзі Кудасавай. 


Эдуард Касінец адзначыў, што скары- 
наведная калекцыя бібліятэкі -- самая 
поўная на Захадзе і што ніводзін ска- 
рынавед ня можа абыйсьціся бязь нью- 
ёркскіх кнігазбораў. Сп. Касінец так- 
сама падкрэсьліў, што ў разбудове бе- 
ларускае калекцыі асноўную ролю 
адыгралі гэткія спэцыялісты, ЯК сп-ня 
Зора Кіпель і іншыя. 

Сп-ня Зора Кіпель, намесьнік загад- 
чыка Славянскага адзьдзелу бібліятэ- 
кі, зрабіла даклад прысьвечаны гісто- 
рыі разбудовы беларускае калекцыі, 
даўшы ўпяршыню ці мала дакумэн- 


“тальных і статыстычных дадзеных, Як 


пракладам дагаворы паміж бібліятэ- 
кай і Інстытутам Беларускай Культу- 
ры ў Менску аб кнігаабмене. Цяпер у 
бібліятэцы ёсьць каля 7-х тысячаў кні- 
жак у беларускай мове. 

Прадстаўнік БССР праф. Адам 
Мальдзіс у сваім выступленьні вельмі 
вычарпальна паінфармаваў прысут- 
ных аб скарынаўскіх сьвяткаваньнях у 
БССР, расказаў пра пляны выдавецт- 
ваў Беларусі ў галіне скарыназнаў- 
ства. Сп. Мальдзіс уручыў бібліятэцы 
вялікі падбор скарыназнаўчае літара- 


туры. 


Міністар замежных справаў БССР 
сп. Пётр Краўчанка гаварыў пра ста- 
дыі, якія прайшло скарыназнаўства ў 
БССР ды, як і Мальдзіс, сказаў, што 
цяпер савецкія скарыназнаўцы поў- 
насьцю карыстаюцца скарынаведнымі 
працамі заходніх дасьледнікаў, вы- 
даньнямі Беларускага Інстытуту Наву- 
кі й Мастацтва, ды што ён асабіста 
вельмі задаволены, што і ў ягонай 
прыватнай калекцыі ёсьць кніга 
«Пяць стагодзьдзяў Скарыніяны», вы- 
дадзеная летась БІНіМам. 

Пасьля ўручэньня міністрам Краў- 
чанкам і сп-няй Юляй Бураўкінай да- 
роў бібліятэцы, праф. Томас Бэрд, які 
вёў урачыстасьць, падзякаваў за шмат- 
гадовае і карыснае супрацоўніцтва сп. 
Алегу Пашкевічу, намесьніку паста- 
яннага прадстаўніка БССР пры ААН, 
ды сп. Генадзю Бураўкіну, новаму па- 
стаяннаму прадстаўніку, ініцыятару 
ўрачыстасьці, які, на жаль, з прычны- 
сьмерці бацькі быў у вымушаным 
ад'езьдзе ў БССР. 

Урачыстасьць закончылася агля- 
даньнем спэцыяльна падрыхтаванае 
выстаўкі скарынаведнае літаратуры. 





КВІНСКІ КАЛЕДЖ 
УШАНОЎВАЕ СКАРЫНУ 


У сераду 10-а кастрычніка ў Квін- 
скім каледжы, што становіць частку 
Ньюёркскага Гарадзкога Унівэрсытэ- 
ту, Адзьдзел славістыкі арганізаваў 
вечар, прысьвечаны беларускаму пер- 
шадрукару, гуманісту й асьветніку 
Франьцішку Скарыну. Праф. Томас 
Бэрд вітаў запрошаных на вечар прад- 
стаўнікоў БССР, дэлетаў Генэральнай 
Асамблеі ААН, міністра замежных 
справаў Пятра Краўчанку, акадэміка 
Адама Мальдзіса, сп-ню Юлію Бураў- 
кін (муж якой быў выехаўшы ў Менску 
сувязі са сьмерцяй бацькі), сп. Аляк- 
сандра Тубальца, сяброў Беларускага 
Інстытуту Навукі й Мастацтва, мясцо- 
вых Беларусаў, студэнтаў. 

Сп. Краўчанка расказаў пра склада- 
ныя абставіны, у якіх праходзіла шу- 
каньне ідэі, матар'ялаў для выпраца- 
ваньня праекту помніка Франьцішку 
Скарыну ў Менску (у 1988 г. Бюро ЦК 
КПБ прыняло пастанову аб збудавань- 
ні такога помніка) да пабудовы якога 
аднак так і не дайшло. Са словаў Міні- 
стра рабілася ясна, што русыфіка- 
цыя -- гэта ня толькі вынішчэньне 
МОВЫ, 
нацыянальнага духу, інтэлекту, безь 
якіх ня можа квітвець нацыянальнае 
мастацтва. 

Акадэмік і плённы дасьледнік 
жыцьця й эпохі Франьцішка Скарыны 


гэта таксама зьнішчэньне Й: 


Адам Мальдзіс у сваім дакладзе зрабіў 
цікавую спробу правесьці паралель па- 
між Скарынам і Калюмбам: першы ад- 
крыў для Беларусі Эўропу, а другі - 
для Эўропы Амэрыку. 500-годзьдзе Ка- 
люмбавага адкрыцьця будзе шырака 
адзначацца ў 1992 годзе. 

Вечар скончыўся супольным пача- 
стункам, у часе якога гаварылася пра 
новыя магчымасьці супрацоўніцтва 
паміж беларусаведамі на Бацькаў- 
шчыне й на эміграцыі. Сп. Краўчанка 
запрасіў амэрыканскіх суродзічаў на- 
ведаць у бліжэйшым часе місію 
БССР, каб абмеркаваць далейшыя кан- 
такты й супрацоўніцтва. 

Я. З. 


НА РАТГЕРСКІМ 
УНІВЭРСЫТЭЦЕ 


12-га кастрычніка адбыўся скарына- 
ведны вечар у Ратгерскім Унівэрсытэ- 
це. Арганізавалі вечар Беларускі Ін- 
стытут Навукі й Мастацтва ды Аб'ед- 
нанье Выпускнікоў Ратгерскага У-ту, а 
адказная за правядзеньне вечару была 
сп-ня Галіна Русак. Праф. Адам Маль- 
дзіс зрабіў даклад на тэму «Дасьлед- 
ніцкая праца аб выдатным палачаніну 
і скарынаўскія ўгодкі ў БССР». Да- 
кладчык, коратка разгледзеўшы пра- 
цы аб Скарыну ад ХХІ да ХХ стагодзь- 
дзя, падрабязна затрымаўся на прабле- 
мах вывучэньня спадчыны Скарыны ў 


(Працяг на 6-й 6.) 


19-Я СУСТРЭЧА БЕЛАРУСАЎ 
ПАЎНОЧНАЙ АМЭРЫКІ 


Кліўленд, 1-3 верасьня 1990 г. 


Вялікімі намаганьнямі 1 арганіза- 
тараў, і самых удзельнікаў, цаною нэр- 
вовага напружаньня і немалога пацень- 
ня 19-я Сустрэча прайшла, бадай, лепш, 
як гэтага ўсе спадзяваліся. Хоць ня ўсё 
адбылося паводля праграмы -- пры- 
кладам, заплянаваны на сыботу папаў- 











ся багаслужба й акт высьвячэньня. Слу- 
жыў Яго Высокадастойнасьць Архіе- 
піскап БАПЦ Мікалай у суслужэньні 
пяцёх сьвятароў 1 двух іераманахаў. 
Бальшыня багаслужбы вялася па-бела- 
руску, хорам кіраваў Кастусь Калоша. 

У двух канцэртах, сыботнім і ня- 

я нацыянальных гімнаў. 


ўў 


цьця сьцягоў і выкананьн 





Мамэнт узьня 





Фота Ані Ста- 


гановіч. 

дні «круглы стол» ледзь уціснуўся ў 
рамкі сыботняга дня пад самы канец 
вечара і пачаўся, калі ўжо нельга было 
падаць аб імда агульнага ведама -- усё- 
ж адбылося максымум кантактаў, зна- 
ёмстваў, і адноўленых знаёмстваў (ча- 
самі пасьля папярэдняга выпытваньня 
збоку: «слухай, а хто гэта вунь 
той/тая?..»). 

На сёлетнюю Сустрэчу, як на ні- 
якую з ранейшых, паклаў свой адбітак 
новы гістарычны час: упяршыню далу- 
чылася да эмігрантаў афіцыйная й на- 
поўафіцыйная Беларусь у асобах дэпу- 
тата Вярхоўнага Савету БССР Генадзя 
Грушавога, шэфа сталай місіі БССР 
пры ААН Генадзя Бураўкіна, заступ- 
ніка старшыні Сойму Беларускага На- 


роднага Фронту Юрыя Хадыкі, заступ- 


ніка старшыні таварыства «Радзіма» 
Ўладзімера Навіцкага ды іншых гась- 
цей і наведнікаў зь Беларусі, Вілен- 
шчыны, Беласточчыны, Беларусаў Ле- 
нінграду, прадстаўнікоў установаў, ар- 
ганізацыяў, прадпрыёмстваў у БССР. 


Асобаў пад 60 было зь Беларусі, каля 15. 


зь Беласточчыны, двое зь Вільні, адна 
зь Ленінграду. Былі Беларусы зь Ня- 
меччыны, Ангельшчыны, Францыі. 
Усіх зьехалася чалавек пад 700. 
Праграма Сустрэчы пачалася цыры- 
моніяй узьняцьця перад новым будын- 
кам культурнага цэнтру «Полацак» 
амэрыканскага й беларускага сьцягоў 
ды перадаваньнем «Полацку» падарун- 





Ф... 


каў у форме кніжак, абразоў, лялек у 
нацыянальным адзеньні ды іншых су- 
вэніраў. Падарункі перадалі ді з ка- 
роткімі прамовамі выступілі: Ула- 
дзімер Навіцкі, праф. Юры Хадыка, 
Генадзь Бураўкін, Антон Мірановіч, 
Тамара Сушко, Анатоль Белы. 
Пасьля гэтага ў залі новазбудаванага 
грамадзка-культурнага цэнтру адбыла- 


дзельным, узялі ўдзел ансамбль «Жы- 
віца» з Бацькаўшчыны (песьні, музы- 
ка, жарты), гурток Гайнаўскага ліцэю 
(песьні, дэклямацыі), кліўлендзкі хор 





Удзельнікі мастацкай праграмы. 


«Васілёк» (пад кіраўніцтвам Олі Лу- 
кашэвіч), барды Данчык Андрусы- 
шын, Сяржук Сокалаў-Воюш, Лявон 
Барткевіч. У мастацкай праграме вы- 
ступілі таксама паэт Сяргей Панізь- 
нік, (дэклямацыя) Валя Якімовіч 


Частка залі ў часе канцэрту. Фота Я.Арцюха. 


(сьпеў), Галіна Прыма (дэклямацыя), 

Адгулялі дзьве вясёлыя вечарынкі 
пад добрую аркестру Алекса Мартыно- 
віча. 

Адным з найбольш узрушальных ма- 
мэнтаў было супольнае выкананьне ар- 
тыстамі й публікай (усіх асобаў 600) 
песьні «Люблю наш край», ды, на за- 


канчэньне нядзельнага канцэрту --. 


песьні «Пагоня» і гімну «Мы выйдзем 
шчыльнымі радамі». 

У нядзелю пасьля багаслужбы адбыў- 
ся банкет, праграму якога вялі сп-ня 
Ліда Ханенка і др. Янка Запруднік. У 
ліку гасьцей быў сп. Джордж Вайно- 
віч, кандыдат на губэрнатара штату 
Агаё ад Рэспубліканскае партыі, бы- 
лы мэр гор. Кліўленду. На банкеце 
прамаўляла кангрэсмэнка Мэры Роўз 
Оўкэр (ейную прамову гл. у папярэд- 
нім нумары «Беларуса»), мэр Стронг- 
свілу Ўолтэр Эрнфэлт (на тэрыторыі 
гэтага кліўлендзкага прыгараду 
знаходзіцца «Полацак»), сп. сп. 
Мікола Ганько, старшыня Згуртавань- 
ня Беларусаў Канады; др. Юры Хады- 
ка, заступнік старшыні Сойму БНФ, 
Беларускага Народнага Фронту; Ва- 
лянтын Стэх, сгаршыня Беларускага 
Культурнага Таварыства ў Вільні; ад- 
вакат Кевін Бэрман; Алег Латышонак 
ад Беларускага Дэмакратычнага 
Аб'яднаньня (Беласточчына), др. Язэп 
Сажыч, Старшыня Рады БНР; Янка 
Міхалюк, старшыня Згуртаваньня Бе- 
ларусаў у Вялікабрытаніі; Анатоль 
Белы (менскі клюб «Спадчына»); Мі- 
хась Белямук; Вера Рамук (Беларускі 
Каардынацыйны Камітэт у Чыкага); 
Геральд Асьвяцінскі (віцебскі тэатр 
імя Якуба Коласа). 

Банкет закончыўся прыняцьцём рэ- 
залюцыі (гл. у пяпярэднім нумары 
«Беларуса»). 

У часе банкету былі адзначаныя і 


ўшанаваныя наступныя прысутныя 
асобы: 
Архіепіскап Мікалай, першагіе- 


рарх Беларускай Аўтакефальнай Пра- 


васлаўнай Царквы; 
а. Мітрафорны пратаярэй Аляксан- 
дар Радэнковіч; 
. Пратаярэй Міхась Страпко; 
. Пратаярэй Канстантын Бандарук; 
. іераманах Якуб; 
.- Пратаярэй Васіль Андраюк; 
. Іван Пурыч 
Антон Шукелайць, старшыня Бела- 
руска-Амэрыканскага Задзніночань- 
НЯ; 
Юрка Азарка, старшыня Арганіза- 
цыі Беларуска-Амэрыканскае Мола- 
ДЗІ; 
др. Язэп Сажыч, старшыня Рады Бе- 
ларускай Народнай Рэспублікі; 
Янка Азарка, старшыня сэктару Ра- 
ды БНР у Нью-Джэрзы; 
Генадзь Бураўкін, шэф місіі БССР 
пры ААН, і сп-ня Юлія Бураўкіна; 
др. Юры Хадыка, заступнік старшы- 
ні Сойму БНФ «Адраджэньне»; 
Генадзь Грушавы, дэпут Вярхоўнага 
Савету БССР, старшыня камітэту 
«Дзеці Чарнобыля» БНФ; 
Аляксей Палунін, дырэктар Белару- 
скага філіялу навукова-тэхнічнага 
прадпрыёмства «Дэльта» АН СССР; 
Натальля Асеньнева, паэтка; 
Сяржук Сокалаў-Воюш, паэт; 


(“У 


а 
а 
а 
а 


Сяргей Панізьнік, паэт; 

Янка Юхнавец, паэт; 

Анатоль Бярозка, паэт; 

Маргарыта Шабуня-Пярова, прад- 
стаўніца Беларускага Таварыства ў Ле- 
нінградзе; 

Галіна Прыма, дырэктар першага ў 
Беларусі беларускамоўнага дзіцячага 
садка ў Менску, дырэктар самадзейна- 
га тэатру «Золак»; 

Валянтына Пархоменка і Алесь Ка- 
зак, кіраўнікі ансамблю «Жывіца»; 

Анатоль Белы, старшыня «любу 
«Спадчына», 1 дачка Сьвятлана, жур- 
налістка; 

Галіна Левашкевіч, дырэктар дзіця- 
чай музычнай школы ў Менску; 

Марыя Міцкевіч, прадстаўніца 
БНФ і дэпутат раённай рады гор. Мен- 
ску (унучка Якуба Коласа); 

Уладзімер Навіцкі, намесьнік стар- 
шыні Беларускага таварыства «Радзі- 
ма»; 

Анатоль Абрамчык, старшы рэфэ- 
рэнт таварыства «Радзіма»; 

Геральд Асьвяцінскі, дырэктар тэ- 
атру імя Якуба Коласа ў Віцебску, 
старшыня Віцебскай абласной рады 
краязнаўцаў; 

сп. Сярмашка, старшыня Беларуска- 
га адзьдзелу камітэту «Дзеці, будаўні- 
кі 21-га стагодзьдзя»; 

Сяргей Булацкі, карэспандэнт 
Дзяржтэлерадыё БССР; 

Ада Чачуга, журналістка, прадстаў- 
ніца рэдакцыі газэты «Ніва»; 


суродзічы з Бацькаўшчыны, сваякі 
амэрыканскіх Беларусаў: Станіслава 
Шот і сын Віктар Шот зь Ліды, Міка- 
лай Міцкевіч і Галіна Міцкевіч зь 
Менску, др. мэд. Марыя Мельнік са 
Случчыны; 

Алінка Мясьнікова, студэнтка БДУ; 

Валя Якімовіч, настаўніца зь Мен- 
ску, і сын Руслан; 

Аляксандар Іванюк, дырэктар Гай- 
наўскага ліцэю зь беларускай мовай 
навучаньня, сябра камітэту пабудовы 
Беларускага музэю ў Гайнаўцы; 

Мікалай Бушко, дырэктар Гайнаў- 
скага дому культуры; 

Антон Мірановіч, прадстаўнік Бе- 
ларускага Дэмакратычнага Аб'яднань- 
ня на Беласточчыне; 

Пётр Скепка, кіраўнік ансамблю 
«Дубіны», сябра галоўнай рады БАД; - 

Алег Латышонак, сябры галоўнай 
рады БАД; . 

Валянтын Сельвесюк, Бася Кучын- 
ская і Міраслаў Перкарскі, актыві- 
сты Беларускага Аб'яднаньня Студэн- 
таў у Польшчы; 

Вялянтын Стэх, старшыня Белару- 
скага таварыства «Сябрына» ў Вільні; 

Міраслава Русак, сакратар «Сябры- 
ны» ў Вільні; 

Івонка Сурвіла, старшыня Белару- 
скага Інстытуту Навукі й Мастацтва ў 


Канадзе; 

Янка Міхалюк, Старшыня Згурта- 
ваньня Беларусаў у Вялікай Брытаніі, 
1 сп-ня Лёля Міхалюк; 

Міхась Баяроўскі, прадстаўнік 
ЗБВБ з гор. Бірмінгаму; 

Міхась Наўмовіч, старшыня «Хаў- 
русу» ў Францыі, 1 дачка Ганна; 

Юрка Сянькоўскі, кансультант Бе- 
ларускай сэкцыі радыё «Свабода», з 
сынам Фрэдэрыкам; 

Вячаслаў Станкевіч, кіраўнік Бела- 
рускай сэкцыі радыё «Свабода»; 

Галіна Руднік, рэжысэр радыё «Сва- 
бода»; 

др. Вітаўт Кіпель, старшыня Бела- 
рускага Інстутуту Навукі й Мастацтва; 

Мікола Прускі, рэдактар і выдавец 
часапісу «Сьвет»; 

Алесь Міцкевіч, выдавец «Вестак і 
паведамленьняў» ньюёркскага адзьдзе- 
лу БАЗА; с 

Кастусь Мерляк, старшыня Белару- 
ска-Амэрыканскага Аб'еднаньня; 

Язэп Арцюх, рэдактар Вуеіопіззіап 
Веуіеу/; а 

Юрка Станкевіч, выдавец Вуеіопіз- 
зіап Кеуіеу; ы. 

Ірэна Цупрык, прадстаўніца Белару- 
скага Культурнага Таварыства ў Саўт- 
Рывэры; 

Франьцішак Бартуль, старшыня 
Фундацыі імя П. Крэчэўскага; 

Юрка Кіпель, новы старшыня (пера- 
выбары адбыліся ў часе Сустрэчы) Ар- 
ганізацыі Беларуска-Амэрыканскай 
Моладзі; ” 

Сяргей Гутырчык, старшыня Задзі- 
ночаньня Беларуска-Амэрыканскіх 
Вэтэранаў; 

Васіль Мельяновіч, старшыня Фэ- 
дэрацыі Беларускіх Рэспубліканскіх 
Клюбаў у ЗША; 

Жорж Навумчык, старшыня Белару- 
ска-Амэрыканскага Цэнтру ў Саўт-Ры- 
вэры, Н.-Дж.; /. 

Галіна Русак і Надзя Кудасава, сяб- 
роўкі ўправы Беларуска-Амэрыкан- 
скага Таварыства ў Нью-Джэрзы,; 

Міхась Махнач, старшыня Белару- 
скага Каардынацыйнага Камітэту ў 
Чыкага; 

Вера Рамук, сакратар БКК у Чыка- 
га; Д 

Міхась: Каленік, старшыня Белару- 
ска-Амэрыканскай Нацыянальнай Ра- 


ды ў Чыкага; 


Аляксандар Сільвановіч; старшыня 
Фонду Адраджэньня Беларусі; 

Васіль Русак, сябра ўправы Фонду 
Дапамогі ахвярам Чарнобыля на Бела- 
русі. 

Вера Бартуль, старшыня Беларуска- 
Амэрыканскай Дапамогі; 

праф. Мікалай Мітрафанаў, спэ- 
цыяліст касьмічнай тэхналёгіі, зьвя- 
заны з распрацоўкай праекту пату- 
шэньня атамнага рэактара ў Чарнобы- 
лі, з жонкаю. 

Вацлава Вярбоўская, рэжысэрка, з 
дачкою Натальляй, рэжысэркай. 

Джордж Коўан, бізнэсмэн; 

Міхась Тулейка й Міхась Белямук, 
зь ліку арганізатараў першай Сустрэ- 


чы Беларусаў Паўночнай Амэрыкі. 


Традыцыйна на Сустрэчах Белару- 


саў Паўночнай Амэрыкі галоўная ўп- 


рава БАЗА і рэдакцыя «Беларуса» 
зьбіралі ахвяраваньні на фонд газэты 
«Беларус»: Гэтым разам, у сувязі з чар- 
нобыльская бядой, быў праведзены 
збор грошай на дапамогу ахвярам Чар- 
нобыля (збор выдатна правяла сп-ня 
Івонка Сурвіла). Грошы былі перада- 
дзеныя сп. Генадзю Грушавому -- тры 
тысячы даляраў. Васемсот даляраў на 
тую-ж мэту. сабрала сп-ня Вера Рамук 


продажам нагрудных значкоў, якія яна: 


зрабіла для гэтай мэты. 
Мастак Міхась Наўмовіч прывёз з 
Парыжу свае тры абразы 1 паставіў іх 


'на аўкцыён; заявіўшы, што прыбытак: 


з продажу пойдзе таксама на дапамогу 
чарнобыльцам. 

У часе Сустрэчы працавалі выстаўкі 
мастацтва і стэнды з сувэнірамі. Бага- 
тую выстаўку абразоў у асобным пакоі 
разьмясьціў сп. Анатоль Белы зь Мен- 
ску. Можна было набыць таксама 
кніжныя выданьні БІНіМу. 

Арганізатары Сустрэчы зрабілі 
шмат, каб забясьпечыць гасьцей ежай, 
пітвом, начлегам. Бязумоўна, былі й 
некаторыя зрывы, недагляды, спазь- 
неньні. Асечку дала ахаладжальная 
сыстэма новага будынку, давялося па- 
пацець. Але нараканьняў ня было. На- 
адварот, усе былі ўдзячныя кліўленд- 
цам, што яны гэтак гасьцінна сустрэлі 
гасьцей ды гэтак самаахвярна працава- 
лі, каб кожнага задавольніць. Усякія 
недахопы й зацяжкі перакрывала па- 
чуцьцё радасьці з самога факту сустрэ- 
чы суродзічаў з усіх канцоў сьвету ды 
гонар за кліўлендзкую грамаду, акая 
сваёй працавітасьцяй дамаглася такое 
ўдачы, такога трывалага ўкладу ў бела- 
руска-амэрыканскі культурны й экана- 
мічны набытак. 

Звычайна ў канцы кожнае Сустрэчы 
прымаецца прапанова аб месцы наступ- 
нага спатканьня. Сёлета гэткае паста- 
новы ня было, але былі выказаныя 
прыватна дзьве думкі: адна -- правесь- 
ці 20-ю Сустрэчу там, дзе адбылася 
першая, г. зн. на Ніягары; другая дум- 
ка -- сустрэцца на Бацькаўшчыне ў 
Менску (бязумоўна, калі для гэтага бу- 
дуць адпаведныя палітычныя ўмовы). 

Я. З. 


Паўлінка Сурвіла 


МУЗЫКА І ДАЗНАНЬНЕ 
ГРАМАДЫ 


Сёлетняя сустрэча Беларусаў у Кліў- 
леньдзе сымбалізуе сабой нашы гра- 
мадзкія дасягненьні і характарызуе 
нашу матывацыю. Стаўшыся нагодаю 
прадэманстраваць грамадзкую салі- 
дарнасьць і адсьвяткаваць багацьце 
свае культуры, падзея гэтая дала ей- 
ным удзельнікам магчымасьць абмер- 
каваць нашы агульныя праблемы. Най- 
важнейшая зь іх -- гэта палітычнае па- 
лажэньне ў Беларусі 1 спусташальная 
спадчына Чарнобыля. 

Нам запраўды пашанцавала на новыя 
свабоды й магчымасьці пазытыўнай 
дзейнасьці, якія адкрываюцца перад 
намі. Шырыню гэтых магчымасьцяў 
прадэманстравалі найлепш, бадай, аб- 
ліччы ў залі Сустрэчы: студэнты з Гай- 
наўкі, госьці зь Менску, Беларусы 
ўсіх пакаленьняў і з усяго сьвету. Ужо 
сама гэтая шырыня прадстаўніцтва -- 
гэта сваечасовы й надзейны хрост буду- 
чае глябальнае беларускае грамады. 

Маючы свае асабістыя ўражаньні ад 
зьезду, усе мы, як група, былі ўпрыві- 
леяваныя падзяліцца адным канкрэт- 


сным аспэктам дазнаньня. Гэтае даз- 


наньне не патрабавала з нашага боку 
найменшага намаганьня і, як гэта ні 
іранічна, станецца, праўдападобна, ас- 


новай нашых згадак пра Сустрэчу. Як 


удзельніца й назіральнік, я была ўра- 
жаная эфэктам музычных выступлень- 
няў. Яны мелі ў сабе сілу, здольную 
спантанічна аб'ядноўваць цэлую залю 
народу 1 маглі эфэктыўна прамаўляць 
да людзей рознага веку й розных гу- 
стаў. Існасьць гэтае сілы ў тым, што 
яна прадстаўляе сабой тыя вартасьці, 
якія мы падзяляем як сябры аднае бела- 
рускае грамады: спалучэньне культур- 
нага дазнаньня 1 эмацыянальнага адчу- 
ваньня, унятых у паэзіі, музыцы й тан- 


цы. У кожным нумары праграмы была 


камунікацыйная сіла: дэклямацыі й 
песьні з Гайнаўкі, сьлёзныя й жартаў- 
лівыя песьні «Жывіцы», сьпеў кліў- 


ЗАГЛЯНУЛА СОНЦА І Ў НАША ВАКОНЦА... 











Беларуска-Амэрыканскім Грамадзкім 


Цэнтры ў Саўт-Рывэры. Фота Мікалая Дуткі. 


У сыботу 15-га верасьня завітала да 
нас у Саўт-Рывэр «Жывіца», беларускі 
дзяржаўны фальклёрны ансамбль зь 
Менску. 

Тут, у Саўт-Рывэры й ваколіцах, 
жыве шмат Беларусаў, і ўсе яны сьпя- 
шылі ў Беларуска-Амэрыканскі Цэн- 
тар, дзе меў адбыцца канцэрт «Жыві- 
цы». Заля была перапоўненая, панава- 
ла атмасфэра напружанага чаканьня. 

І вось са сцэны паплылі ў залю дара- 
гія сэрцу гукі песьняў і музыкі. Здава- 
лася, што раптам апынуліся мы сярод 
нашых сенажацяў, бярозак і поўных 
пралесак лугоў. Цяжка ўспомніць усіх 
удзельнікаў канцэрту. Выкананьне 
ўсіх іх было на высокім мастацкім 
узроўні. Праграма была вельмі бага- 
тая. Былі тут і дудкі, і дуда, баяны, і 
скрыпкі, цымбалы, і нават бубен, на 
якім заліхвацка іграла Валя. Асабліва 





СКАРЫНАЎСКІЯ 
ЎРАЧЫСТАСЬЦІ 


(Заканчэньне з 4-й б.) 
БССР ад канца 20-х гадоў да сярэдзіны 
гадоў 50-х. Аднак, сказаў праф. Маль- 
дзіс, мінулае ззаду 1 трэба глядзець у 


“будучыню, а ў будучыні прадбачыцца 


адчыненьне ў Менску спэцыяльнага 
цэнтру імя Ф. Скарыны (дарэчы, штат 
для гэтае ўстановы ўжо зацьверджа- 
ны), які будзе займацца як скарына- 
знаўствам, гэтак і іншымі аспэктамі 
беларускае культуры, якія пакуль што 
не ўваходзяць у поле дзейнасьці 
дасьледчых установаў БССР. 

Да ўрачыстасьці была падрыхтава- 
ная спэцыяльная выстаўка скарынаў- 
скае літаратуры. В. З. 





лендзкага хору «Васілёк», танцы 
ньюёркскага «Васілька» і магутныя 
баляды Данчыка, Лявона Барткевіча і 
Сяржука Сокалава-Воюша. Гэтыя вы- 
ступленьні выклікалі сьлёзы, сьмех і 
гучны энтузіязм. Мяркуючы паводля 
рэакцыі напоўненай залі і энэргічных 
воплескаў, на нас робіць уплыў штось- 
ці большае, як толькі добрае выка- 
наньне. Мы ўсе -- частка тых песьняў, 
тае паэзіі, тых танцаў, бо мы зьВвя- 
заныя зь імі пачуцьцёвай повязяй, 
якое іншыя ня маюць. Для нас гэтыя 
мастацкія паказы падкрасьляюць 
штосьці няўлоўнае, нешта, што цяжка 
якасна вызначыць у. ўсякай культуры. 
Гэта нешта, што мы носім з сабою 1 
што мы ўпрывілеяваныя адчуваць. Ра- 
дасным спосабам тыя паказы становяц- 


ца люстэркам нашае беларускае тоес-. 


насьці: яны прыгадваюць нам нашу мі- 
нуўшчыну і ўмацоўваюць нашу буду- 
чыню. За гэта мы павінны падзякаваць 


тым выканальнікам; якія ў Кліўлень-. 


дзе гэтак удала прыпаднесьлі нам на- 
шае лэстэрка. 


ны Пархоменка. На тварах многіх слу- 
хачоў можна было бачыць сьлёзы. Ка- 
лі я слухаў ейны сьпеў, прыпомнілася 
наша залатая восень. Аднойчы ішоў Я 
празь лес пад вечар 1 раптам пачуў зда- 
лёку песьню. Сьпявала недзе спозьне- 
ная жняя, а рэха несла гэтую песьню 
дёка-далёка. 

Алесь Казак разьвесяліў нас сваймі 
жартоўнымі песьнямі і дуэтамі з Ва- 
ляньцінай Пархоменка. 

Ігра цымбалістак Ані й Вольгі гар- 
манічна далучалася да выконваных 
песьняў і танцаў. Захапіў нас дуэт Ані 
(цымбалы) і Хведара (баян). Іх ігра 
была такой віртуознай, што выкліка- 
ла сапраўдную буру воплескаў. 

На заканчэньне канцэрту артысты і 
ўся заля, стоячы, прасьпявалі зь вялі- 
кім уздымам «Люблю наш край». 

Былі хвіліны, што мне да болю ра- 
білася сумна, калі думаў я аб тым, як 
гэта доўга давялося нам чакаць на гэты 
канцэрт. Толькі нядаўна ўспомнілі аб 
нас на Бацькаўшчыне і перасталі лі- 
чыць нас здраднікамі. 

Жадаем «Жывіцы» і ў далейшым 
плённага працягваньня сваёй дзейнась- 
ці і часьцейшага наведваньня нас у бу- 





дучыні. 
Саўт-Рывэр, верасень 1990 г. 
Пётра Нядзьвецкі 
«ВАСІЛЁК» 
НА БЕЛАРУСІ 


(Заканчэньпе з 3-й 6.) 
на гэтак шмат каштоўных рэчаў, але не 
выглядае, што гэта выкарыстоўваец-. 
ца, -- мала наведнікаў. У тым часе як 
мы там былі, была й тэлевізія, але 
было ўражаньне, што гэта нязвычай- 
ная зьява для іх. 

Цяпер я хачу расказаць пра тое, пра 
што іншыя з нашай групы маглі не 
расказаць. Некаторыя з нас мелі наго- 
ду пабываць на кангрэсе БНФ. Якраз у 
той час як мы былі ў Менску, сабраўся 
там вялікі двухдзённы кангрэс сяброў 
Беларускага Народнага Фронту для аб- 
меркаваньня незалежнасьці Беларусі. 
Людзі розных прафэсіяў гаварылі аб 
розных праблемах, гаспадарчых і палі- 
тычных. Адзін праўнік (прозьвішча, 
на жаль, ня памятаю) гаварыў аб праў- 
ным становішчы Беларусі: як Бела- 
русь ўвайшла ў Савецкі Саюз і як зь 
яго выйсьці, якія пасьледкі і карысь- 
ці ад гэтага. Ягоныя высновы гучэлі 
вельмі пазытыўна. Шмат гаварылася 


“пра экалёгію, пра Чарнобыль. Людзі 


гаварылі на розных узроўнях, з роз- 
ным. веданьнем беларускай мовы, але 
ўсе былі вельмі энтузіястычныя. 
Адзін з прамоўцаў цытаваў беларускі 


гімн «Мы выйдзем шчыльнымі рада- 
МІ». 


Правяла гутаркі Зора Кіпель 


БУДЗЕМ ШУКАЦЬ 


(Заканчэньне з 3-й 6.) 


ларусы (дужа няпрыемна чуць з Вашых 
вуснаў гэтую вялікадзяржаўную і аб- 
разьлівую мянушку Ўкраінцаў -- С.- 
В.) усьведамлялі сябе Рускімі», піша- 
це Вы, нібыта забыўшыся на тое, што 
Ваш народ яны называлі Расейцамі і 
ні пра якое Ўзьяднаньне з Расіяй ня 
думалі. Ах, беларускі селянін дапамог 
Пятру І ў бітве пры Лясной. Як заха- 
пляліся гэтым фактам гісторыкі- 
вульгарызатары эпохі сацыялізму! Як 
вучылі нас бачыць у гэтым тое самае 
імкненьне да Ўзьяднаньня. Але тыя-ж 
гісторыкі сарамліва маўчалі пра дру- 
гога беларускага селяніна, які ў 1812 


годзе паказаў адступаўшаму . Напалео-. 


ну пераправу празь Бярэзіну, яны ста- 
ранна выкрэсьлівалі зь гісторыі факт 
наяўнасьці ў Напалеона беларускіх 
палкоў, хавалі тое, што славуты сын 
рускага народу Іван Сусанін завёў у 
непраходныя маскоўскія лясы і бало- 
ты ня толькі Палякоў, але (і гэта перад 
усім) і Беларусаў, якія былі наймагут- 
нейшай войсковай сілай у Рэчы Паспа- 
літай. Дарэчы, у гэтай дзяржаве Бела- 
русь (Літва) жыла па сваіх законах, на- 
пісаных канцлерам Львом Сапегам 
(паходзіў з полацкіх баяраў) на белару- 
скай мове і званых «Статутам Вяліка- 
га Княства Літоўскага». 

Сказаўшы слова да Ўкраінцаў, вы 
кідаеце нам абразьлівае: «Усё сказа- 
нае цалкам датычыць і Беларусі...» 
Нібыта і ня мелі мы сваёй гісторыі, 
свайго лёсу. Ды а калі і мелі -- гэты 
«рахманы» народ прамоўчыць, бо калі 
Вы так зухавата расправіліся зь «безо- 
глядными» ўкраінскімі сэпаратыста- 
мі, то куды там нам -- цялятам, бадац- 
ца з дубам. Ці ня лепш дапамагаць 
«обустрайвать» Расію ды маўчаць. Ба- 
зрані Божа, каб старэйшы брат не раз- 
злаваўся ды не пагразіў пальцам.А ста- 
рэйшы брат добра ведае, як за апошнія 
70 гадоў мы так звыклі баяцца гэтага 
пальца, што і ня думалі папрасіць у 
каго-небудзь дапамогі ад такога бра- 
тэрства. 

Я разумею, што за 70 год, на працягу 
якіх мы «квітнелі» ў СССР, віна кла- 
дзецца не на рускі народ, а на сыстэму, 
але сыстэма гэтая сталася занесенай да 
нас ра рускіх штыхах. Вядома, разан- 
скаму мужыку было (ды і цяпер) няі- 
стотна: будуць на Беларусі беларускія 
школы ці нейкія іншыя. Але ў тым і 
бяда, што - няістотна... А думаць пра 
гэта ён ня будзе ніколі! Думаць паві- 


нен полацкі мужык, як 1 вырас у атма- 


сфэры бязьмежнага пакланеньня Ра- 
сіі, і ў Вашым Расійскім Саюзе по- 
“лацкаму мужыку не пераадолець гэтай 
рабскай псыхалёгіі. Якраз таму, не 
ўсьвядоміўшы сябе Беларусам, ён і не 
прагаласуе сёньня за выхад з Вашага 
Саюзу, а сам Саюз ня будзе саюзам 
роўных. Ды і сама ідэя галасаваньня 
пасьля Вашага сваечасовага: «... а 
большасьць -- можа патрапіць і ў пад- 
ман», --- здаецца бязглуздай. Вось чаму 
я кажу пра поўную самастойнасьць і 
незалежнасьць Беларусі, а там (паўта- 
раюся) -- гісторыя пакажа. 

Заявіўшы на самым пачатку пра не- 
падзельнасьць трох славянскіх наро- 
даў, Вы далей быццам забываецеся на 
іх. І вось ужо няма месца нацыяналь- 
ным адносінам ні ў пытаньнях зямлі і 
гаспадаркі, ні ў пытаньнях сям'і і 
(што самае страшнае) школы. 

Сёньня Савецкі Саюз -- адна з са- 
мых небясьпечных дзяржаваў сьвету. 
Галодны і голы, але да зубоў узброены 
монстар -- непрадказальны заўжды, 
тым больш тады, калі гэты монстар 
яшчэ і высоканедаразьвіты, а калі ад- 
кінуць вайсковую моц, то 1 такі, які 
разьвіваецца назад. Так, «бэтонная па- 


будова» камунізму, а разам зь ёю і. 


«саюз непарушных» развальваюцца, 1, 


“раіны, Літвы, Грузіі... 


я мяркую, ня варта імкнуцца зьбераг- 
чы нават драбніцу гэтага саюзу, тым 
больш, што ў ім гіне і мая Беларусь. 
Мой народ канае ад радыяцыі, задыха- 
ецца ад прамысловых выкідаў, зьнікае 
(ці пакутліва рыхтуецца да ўваскра- 
шэньня?) мая мова; культура і нацыя- 
нальны гонар -- занядбаныя. Але мой 
народ змагаецца і ў гэтай барацьбе ён 
непераможны, пакуль б'ецца сэрца 
майго сына. Пакуль, гаворачы пра свой 
боль, мы гаворым і разумеем боль Ук- 
, пакуль памя- 
таем пра вобласьці Расіі, якія гэтак 
сама сталіся ахвярамі Чарнобыля і на 
якія, даруйце, «плюнулі», на якія «за- 
быліся» і Масква і, як гэта ні горка, 
Вы ў сваіх «соображениях» пра тое, як 
Вам «обустройть» Расію. 

«Ну а самі мы -- якія?» Для мяне 
гэта Вашае пытаньне не прагучэла і з 
другога боку, пасьля чаго я задумаўся: а 
ці маю я права пісаць Вам так, як пі- 
шу? Думаю -- маю... Вас запрашалі 
вярнуцца ў Расію. Вы, стаўшы ў позу 
гуманіста, адмовіліся. Так, Амэры- 
ка -- цуд! Тут Вам можна бязьбедна 
жыць, мяркуючы пра правы чалавека 
на спляжанай Радзіме, патрабуючы да- 
раваньня ўсім незаконна выгнаным і 
чакаючы пакуль там не «обустройтся» 
ўсё, згодна з Вашымі меркаваньнямі. 
Куды як складана вярнуцца дадому і 
павесьці за сабой тых, хто верыць Вам. 
Менавіта таму я, знаёмы не па чутках і 
з органамі КДБ, і зь «дзедаўшчынай» у 
войску, і з цэнзурай, і зь несправядлі- 
васьцю (як чалавек, што ніводнага дня 
ў жыцьці ня быў камсамольцам па па- 
літычных і чалавечых переканань- 
нях); менавіта таму я -- былы сьлесар, 
настаўнік і работнік музэю (два апош- 
нія месцы працы я мусіў пакінуць «па 
ўласным жаданьні»), былы працаўнік 
тэатру, маючы магчымасьць застацца 
тут, у Амэрыцы, еду на Радзіму, ні 
хвіліны не сумняваючыся ў тым, што 
месца пісьменьніка там, дзе яго чака- 
юць і дзе ў яго вераць. 

Мільёны людзей, гатовыя пайсьці 
за Вамі ў Расіі, маглі-б зрабіць ня 
мала. Там, на Радзіме, Вы можа быць 
хутэй зразумелі-б, што «обустрайвать» 
Расію трэба ня коштам іншых наро- 
даў, як гэта было на працягу траха ня 
ўсёй ейнай гісторыі. Што «обустрой- 
ство» Расіі магчымае там, дзе ёсьць 
жаданьне Расейца хаця-б адзін раз у 
жыцьці саскочыць зь печы, на Якой 
Іванушка-дурачок усё жыцьцё ехаў у 
камуністычную краіну росквіту й 
шчасьця, і зрабіць што-небудзь сваімі 
сіламі, ня ўцягваючы ў «обустрой- 
ство» свайго дабрабыту (ня ведаю гэта- 
га слова па-руску, але Вы, як Славянін, 
зразумееце) іншыя народы. 

Але Вы ня былі-б тым А. І. Салжа- 
ніцынам, якога я паважаю, калі-б у 
канцы сваіх «соображений» не паставі- 
лі выдатнае: «Давайце шукаць». 

Так, давайце шукаць. Давайце шу- 
каць разам, але маючы за падваліны 
гэтага шуканьня прынцып гістарыч- 
нае праўды, справядлівасьці і, што са- 
мае найважнейшае, поўнай самастой- 
насьці і незалежнасьці нашых наро- 
даў. То-ж бо ў агульным чопе -- Расій- 
скім Саюзе -- нехта ізноў можа стацца 
«кротким», нехта -- нясьмелым і нера- 
шучым, а нехта -- нахабным і самаў- 
пэўненым, нехта можа ня зьнішчыць у 
сабе раба, а нехта -- рабаўладальніка. 
Задумаемся над гэтым і будзем ШУ- 
КАЦЬ. 


З павагай 

Сяржук Сокалаў-Воюш, 
сябра Сойму Беларускага 
Народнага Фронту, 
«Адраджэньне», паэт, бард. 


24-27 верасьня 1990 г. Нью-Ёрк. 


Заўвага: Вышэй зьмешчаны адкрыты ліст 
С. Сокалава-Воюша А. Салжаніцыну быў 
апублікаваны ў ньюёркскай газэце «Ново- 
ве Русское Слово» П.Х.1990. 


ЗАПАВЕТЫ СКАРЫНЫ 


(Заканчэньне зь 1-й 6.) 


садзейнічаў уваходжаньню роднай 
краіны ў супольнасьць эўрапейскіх 
дзяржаваў, іх мірнае сужыцьцё. Гаво- 
рачы сёньняшняй мовай, ён першы 
рашуча і шырока адчыніў перад 
сваімі суайчыньнікамі дзьверы ў той 
вялікі сьвет, які мы называем эўра- 
пейскім домам, дзьверы ў паўнацэннае 
гістарычнае быцьцё. І не ягоная віна, 
што потым гэтыя дзьверы ня раз глуха 
зачыняліся. 

Дарэчы будзе прыгадаць, што ў часы 
Скарыны Вялікае Княства Літоўскае 
знаходзілася ў канфлікце з суседзямі, 
вяло зацяжныя войны -- і справядлі- 
выя, і ня вельмі. У такой сытуацыі 
лёгка было паддацца агульнаму ваяўні- 
чаму настрою і супрацьпаставіць адну 
дзяржаву другой (скажам, Княства -- 
Масковіі або Польшчы) і тым самым 
падліць алею ў вогнішча. Аднак у 
прадмовах да выданьняў Скарыны та- 
кой варожасьці няма і блізка. Наад- 
варот, беларускі гуманіст дае чыта- 
чам, у тым ліку і нам, ягоным нашчад- 
кам, зусім іншы ўзор для перайманьня. 
І ўзор гэты -- мудры Саламон, пры 
якім «был мир и покой по вся времена 
царства его». Ідэал Скарыны -- магут- 
ны, сувэрэнны, абсалютны манарх, 
які, аднак, няўхільна кіруецца права- 
вымі нормамі, у тым ліку і ў дачы- 
неньні да іншых краін. Міралюбства, 
карысная для ўсіх членаў грамадзтва 
«згода» -- характэрная, вызначальная 
рыса кожнага названага Скарынам за- 
коннага правіцеля; што-ж датычыцца 
беззаконьнікаў, тыранаў (Навухадано- 
сар, Артаксеркс), то яны, усьлед за 
Бібліяй, надзелены ў Скарынавых 
прадмовах крайняй агрэсыўнасьцю. Гэ- 

та - заваёўнікі, разбуральнікі. 

Франьцішак Скарына, аднак, не асу- 
джаў войны ўвогуле. Як і правіцеляў 
(«О царех добрых и о злых»), ён падзя- 
ляў іх на «законныя» і «незаконныя», 
справядлівыя і несправядлівыя. Пер- 
шыя зь іх вядуцца дзеля сьвятой спра- 
вы ---.абараны айчыны ад іншаземных 
захопнікаў, вызваленьня зь няволі. І 
таму на баку воінаў-праведнікаў (Гедэ- 
он, Самсон) звычайна знаходзяцца 
прырода, нябесныя сілы. Зусім іначай 
беларускі гуманіст адносіўся да вой- 
наў несправядлівых, захопніцкіх -- на 
яго думку, яны супярэчаць натураль- 
наму і пісанаму праву, маральна-этыч- 


ным нормам. Так, у прадмове да. 


«Кніжки плачу Ерёемина» дадзена рэз- 
ка адмоўная ацэнка дзеяньняў вавілон- 


скага цара Навухаданосара, які, заха- 


піўшы Ерусалім, па- варварску зраба- 
ваў сьвятыню Саламона, захапіў у па- 
лон «людей словутных», што прывяло 
да «опустения и скажения града». Плач 
Ераміі на руінах Ерусаліму гучаў у ча- 
сы Скарыны (і гучыць сёньня) як 
страсны пратэст супраць разбуральных 


вынікаў вайны, што не пакідае пасьля 
сябе «каменя на камени». Скарына ні- 


бы прадчуваў і прадбачыў, да якога 
апакаліпсіса могуць прывесьці войны 
ў будучым, калі злое ў чалавеку возьме 
верх над добрым. І таму грозным напа- 
мінам, перасьцярогай гучаць сёньня 
словы нашага вялікага папярэдніка «о 
земли же мертвых» і «о сконаний миИ- 
ру». 

Міралюбствам, павучальнай для нас 
цярпімасьцю вызначаліся таксама 
канфэсійныя погляды Франьцішка 
Скарыны. Быўшы католікам, ён, тым 
ня менш, адрасаваў свае выданьні пра- 


васлаўнаму «люду посполитому». У 
прадмовах знакамітага Палачаніна ня-: 


ма адмаўленьня або апалягетыкі ні ад- 


снаго хрысьціянскага веравызнаньня. І 


нават да паганаў Скарына заклікаў ад- 
носіцца з той-жа цярпімасьцю -- пера- 
конваць іх, наварочваць іх на шлях ня 
зброяй. а словам. Зыходзячы зь інтарэ- 


дамі, 


саў усеагульнага «блага», зь інтарэсаў 
свайго народу, разьдзеленага як тады, 
так і цяпер у рэлігійных адносінах, ён 
імкнуўся, абапіраючыся на ідэі рань- 
няга хрысьціянства, узьняцца і над 
праваслаўем, і над каталіцтвам, над 
іхнымі разыходжаньнямі, што вялі да 
варожасьці, і тым самым зьявіўся 
прадвесьнікам сёньняшняга экумэніз- 
му. Такая шырыя мысьленьня, такая 
«надканфэсіянальнасьць» выглядалі 
выключэньнем у Эўропе ХХІ ст., дзе 
часта ўспыхвалі рэлігійныя войны і 
дзе спальвалі іншаверцаў. Талерант- 
насьць Скарыны рэзка кантрастуе і з 
больш позьняй веранецярпімасьцю -- 
і ў часы контррэфармацыі, і ў 
ХІХ стагодзьдзі, і ў нашы дні, калі ўсё 
яшчэ праяўляецца замала добрай волі ў 
адносінах паміж канфэсіямі. Акту- 
альным застаецца і прыклад нашага 
першадрукара, які ўсё жыцьцё імкнуў- 
ся да адной мэты: даць свайму народу 
слова Божае, слова, што кансалідуе, 
на блізкай яму і зразумелай мове. Гэты 
Скарынаў запавет зьдзяйсьняецца ма- 
рудліва як праваслаўнай, так і, асаблі- 
ва, каталіцкай царквой. 

Ідэі «згоды» паміж людзьмі, наро- 
дзяржавамі і веравызнаньнямі, 
якія так настойліва і пасьлядоўна ад- 
стойваў і пашыраў Скарына, ня згубі- 
лі свайго значэньня, сваёй прывабнай 
сілы і ў наш, аддалены на пяць ста- 
годзьдзяў час. Наадварот, сёньня, калі 
перад чалавецтвам з усёй вастрынёй 
узьнікла задача выратаваньня «сьвято- 
га дару жыцьця» ад розных радыяцый- 
на-экалягічных катаклізмаў, калі ўзь- 
нікла настойлівая патрэба абаперціся 
на агульначалавечую салідарнасьць і 
дабрачыннасьць, гэтыя ідэі набылі 
асаблівы сэнс і значэньне. Сёньня нам 
блізкія маральна-этычныя каштоў- 
насьці, заключаныя і ў перакладах, і ў 
прадмовах Скарыны, ягоная прага ду- 


хоўнага абнаўленьня чалавека і грама-' 


дзтва. Каштоўнасьці гэтыя нятлён- 
ныя, не падуладныя часу, таму што яны 
зарыентаваныя на інтарэсы не аднаго 
чалавека, не адной групы людзей, іне 
аднаго саслоўя, а на інтарэсы ўсяго ! ча- 
лавецтва. 





УСЁ ЯШЧЭ «ГЕОРГІЙ» СКАРЫНА 


Незважаючы на тое, што Франьці- 
шак Скарына ніколі сам сябе не назы- 
ваў «Георгіем» («Георгіем» Скарына 
названы толькі раз у адным дакумэнь- 
це, перапішчык якога памылкова пра- 
чытаў лацінскае слова еггевіч5, што 
значыць выдатны, ведамы), гіерархі 
Беларускай (расейскай) Праваслаўнай 
Царквы ўпарта называюць Скарыну 
«Георгіем», як гэта было на сёлетніх 
скарынаўскіх сьвяткаваньнях у Менску 
й Полацку. Мітрапаліт Менскі й Гора- 
дзенскі, патрыяршы Экзарх Філарэт 
таксама прышпіліў Скарыну неўлась- 
цівае яму імя. У звароце за чытачоў 
«Народнай газеты» (Лё 1) Філарэт гаво- 
рыць пра «Георгія-Францыска» Ска- 


рыну. 


«ВАСІЛЁК» І СУСТРЭЧА НА 
ВІДЭАСТУЖЦЫЬ 


Два дакумэнтальныя відэафіль- 
мы -- «'Васілёк” на Беласточчыне 
(1989)» (60 хвілін з англамоўным ра- 
сказам) і «Кліўлендзкія канцэрты 
(1990)» (5. гадзін, ужывую) -- можна 





“набыць, адпаведна, за 45 дал. і 40 дал. 


(у цану ўлучаны кошт перасылкі, тры 
тыдні чаканьня). Заказваючы, трэба 
назваць пажаданы «фармат: УНЭ Ці 
Вега. 

Частка прыбытку пойдзе на фонд 
Чарнобыля і і будаўніцтва Беларускага 
ліцэю ў Гайнаўцы. 

Чэкі (у ам. д.) слаць на адрас: 

Р. ЗБагуШа 
102 бой Зеуеп(а 5. 
Апп Агбог, МІ 48103 


“1 0661 ЯІНЫІчЧ 128 У ў/е Ж Эка “ІГЯч 


БЕЛАРУС 15 374 Кастрычнік 1990 г. 


а а ань а з “паа а танаыцы арацаснанацанацаааналлыататаарцнананьаач ыць панна” нана вата тачы чыва тнай ана анатаваны аныя». 


СЬВ. ПАМ. 
МІХАСЬ САЎКА 


У панядзелак 10 верасьня г. г. ў брук- 
сэльскім шпіталі Бругмана адыйшоў 
на вечны супакой наш сябра й прыя- 
цель Міхась Саўка. 

Нарадзіўся Міхась 19 ліпеня 1927 го- 
ду ў вёсцы Загор'е на Наваградчыне. У 
часе нямецкае акупацыі браў актыўны 
ўдзел у моладзежным руху, належаў да 
Саюзу Беларускай Моладзі, у якім 
быў адным зь кіраўнікоў. Эвакуаваў- 
шыся ў палавіне 1944 году ў Нямеччы- 
ну, прабыў там да 1947 году, а тады 
паехаў на працу ў Бэльгію, якая пасьля 
вайны патрабавала шмат працоўных 
рук. Працаваў спачатку вуглякопам. 
Па некаторым часе, маючы вялікія 
мастацкія здольнасьці, пачаў навед- 
ваць вячорныя курсы ў мастацкай Ака- 
дэміі. У міжчасе, у 1948 годзе, аргаізу- 
ецца пры Лювэнскім унівэрсытэце бе- 
ларускае студэнцкае жыцьцё, паўстала 
Згуртаваньне Беларускіх Студэнтаў. 
Даведаўшыся аб гэтым, Міхась нала- 
джвае лучнасьць 1 ў 1951 годзе залічва- 
ецца на факультэт археалёгіі й гісто- 
рыі мастацтва Лювэнскага ў-ту. Наву- 
ку скончыў у 1955 г. і, з тытулам ма- 
гістра, уладзіўся на працу ў Каралеў- 
скім Інстытуце Мастацкае Спадчыны. 
Інтыстытут быў падпарадкаваны Мі- 
ністэрству культуры, каб працаваць у 
ім, патрэбнае было бэльгійскае грама- 
дзянства. Ня маючы яго, Міхась спа- 
чатку працуе як часовы рэстаўратар аб- 
разоў і статуяў, спэцыялізуецца ў рэ- 
стаўраваньні касьцельных фрэскаў. 

У 1963 г., дастаўшы грамадзянства, 
залічваецца ў склад сталых супрацоў- 
нікаў Інстытуту, у 1969 г., пасьля адпа- 
ведных экзаменаў, займае становішча 
адміністрацыйнага сакаратара, а ў 
1982 г. -- кіраўніка працаў (Спе «е5 
Тгауацх). 

У галіне рэстаўрацыі, у якой ён пра- 
цаваў аж да занядужаньня ў 1985 г., Мі- 
хась Саўка дасягнуў вялікіх удачаў, 
распрацаваў спэцыяльную тэхніку рэ- 
стаўраваньня, аб якой шмат публікаваў 
у прафэсійных часапісах. Прыйшло 
прызнаньне заслугаў: бэльгійскае Мі- 


ністэрства Французскае Культуры на 
падставе прапановы спэцыяльнае ка- 
місіі, у склад якое ўваходзілі прафэ- 
сары розных бэльгійскіх унівэрсытэ- 
таў, прызнала Міхасю тытул доктара 
навук і мастацтва. Гэткі тытул без пу- 
блічнай абароны спэцыяльнае тэзы - 
вялікая рэдкасьць. Дзякуючы ягоным 
вялікім мастацкім здольнасьцям, ён 
быў пакліканы ў каралеўскі палац, дзе 
даваў каралеве практычныя лекцыі 
маляваньня. 

На жаль, доктару Саўку не давялося 
папрацаваць да пэньсійнага веку, бо ў 
1985 г. ў выніку часткавага паралічу 
страціў працаздольнасьць. Апошнія 
гады свайго жыцьця Міхась правёў 
часткава ў шпіталі, часткава ў доме 
для спараліжаваных. 

Паніхіду па нябожчыку адслужыў а. 
Канавалаў у нядзелю 16 верасьня. На 
багаслужбу зьехаліся Беларусы Бэль- 
гіі, было таксама трое суродзічаў зь 


Беларусі: два пляменьнікі др. Аляксея 
Арэшкі і жонка аднаго зь іх. Пры- 


йшлі таксама знаёмыя Бэльгійцы, Мі- 
хасёвы знаёмыя. 

Жонка пакойнага з дачкой Ірэнай за- 
прасілі ўсіх на багаты пачастунак. 
Хоць у сумных абставінах, але ў вельмі 


“цёплай сяброўскай атмасфэры адбыло- 


ся гэтае наша спатканьне, падчас якога 
шмат успаміналі аб адыйшоўшым 
Міхасю. Апошняе ягонае жаданьне 
было, каб яго пахавалі ў Лёндане побач 
з сынам Маркам, які некалькі год таму 
трагічна памёр і там спачывае. Жа- 
даньне гэтае было споўнена: др. Іна з 
дачкой перавезьлі цела нябожчыка 23 
верасьня ў Лёндан. Было выканана і 
іншае ягонае пажаданьне: заміж кве- 
так на магілу, грошы былі перададзе- 
ныя а. Надсону на дапамогу ахвярам 
Чарнобыля. . 

На заканчэньне гэтага кароткага ўс- 
паміну, дарагі сябра й прыяцель Мі- 
хась, жадаю Табе супакою разам з Тва- 
ім дарагім сынам на далёкай лёндан- 


скай зямельцы. Хай яна будзе пухам 


вам абодвум, а Беларусь, якую Ты так 
любіў і жадаў перад сьмерцю хоць раз 
яшчэ пабачыць, хай прыемна прадстаў- 
ляецца Табе ў Тваім вечным сьне. 
Твой сябра й прыяцель Янка Ж. 


СЬВ.ТПАМ. 
МІКОЛА СУБАЧ 


21] верасьня 1990 г. памёр у Мэльбурне ў Аўстраліі сьв. пам. Мікола Субач, 
пакінуўшы ў жалобе двух сыноў зь сем'ямі. Вельмі ўрачыстыя паховіны 


адбыліся 26 верасьня, была амаль поўная царква вернікаў. Багаслужбу й акт 
пахаваньня выканаў а. А. Кулакоўскі. Пражыўшы 85 гадоў, нябожчык спачыў 
на могільніку Фокнэр побач пакойнай жонкі. 


Вечная памяць. 


ПРА АЙЦА А. НАДСОНА Ў 
БССР 


«Дар беларускай эміграцыі» -- пад 
гэткім загалоўкам газэта «Знамя юно- 
сти» (2.УШ) паведаміла аб мэдыка- 
мэнтах, якія прывёз зь Лёндану 
а. Аляксандар Надсон пры садзейні- 
чаньні камітэту БНФ «Дзеці Чарно- 
быля». Газэта «Гомельская праўда» 
(б.УШ) зьмясьціла большы ілюстра- 
ваны рэпартаж пра падарожжа а. Над- 


сона і сп. Міхася Баяроўскага ў Го-: 


мельскую вобласьць, дзе яны пабылі ў 
Гомельскай абласной і Хойніцкай ра- 
ённай бальніцах ды перадалі на-30 ты- 
сячаў фунтаў стэрлінгаў аднаразовых 
шпрыцоў і абсталяваньня для пералі- 
ваньня крыві. 

У рэдакцыі газэты «Літаратура і 
Мастацтва» адбылася сустрэча а. Над- 
сона зь літаратарамі й гутарка аб чар- 
нобыльскай трагедыі ды ролі белару- 
скай эміграцыі ў дапамозе чарнобыль- 
цам. (ЛіМ, 0.УПШ). 





М. Н. 


НА ЗЬЕЗЬДЗЕ АМЭРЫКАНСКІХ 
СЛАВІСТАЎ 


На зьезьдзе Асацыяцыі Амэрыкан- 
скіх Славістаў, што адбыўся ў Ва- 
шынгтоне 18-21 кастрычніка, два да- 
клады былі прысьвечаныя Беларусі: 


др. Янка Запруднік гаварыў пра сучас-. 


нае нацыянальнае адраджэньне й тэн- 
дэнцыі разьвіцьцяў БССР, а праф. 
Джэймс Флын -- пра Вуніяцкую Царк- 
ву за часамі цара Аляксандра Першага 
і стан беларускае нацыянальнае сьве- 
дамасьці. 





НОВАЯ РАСЦЭНКА «БЕЛАРУСА». У на- 
ступным годзе падпіска на «Беларуса» бу- 
дзе 25 дал. на год, цана паасобнага нума- 
ру -- 250 д. За калядна-навагодняе інды- 
відуальнае прывітаньне -- 20 дал., за 
прывітаньне ад арганізацыяў (у рам- 
ках) - 50 дал. Прывітаньні павінны быць 
прысланыя або паведамленыя тэлефа- 
нічна да 15 лістапада. 


СЬВ. ПАМ. 
ВІКТАР ЛУКАШЭВІЧ 





Нарадзіўся ў Беларусі на Палесьсі ў 
вёсцы Красная Воля 10 жнівеня 1931 
году. Пасьля вайны сям'я затрымалася 
ў Нямеччыне, дзе ён наведваў белару: 
скія школы, а таксама пачаў прымаць 
удзел у беларускім руху, мастацкіх вы- 
ступах, спартовых дружынах, галоўна ў 
футболе. 

У 1951 годзе сям'я прыехала ў ЗША і 
затрымалася ў Кліўленьдзе, Агаё. Тут 
пакойны крыху працаваў на фабрыцы, 
а тады быў узяты ў амэрыканскае вой- 
ска, у 1952 годзе браў актыўны ўдзел у 
Карэйскай вайне. Вярнуўшыся з вой- 
ска, паступіў на працу. У 1959 годзе 


ду, Іліной, нарадзілі трох сыноў: Вік- 
тара, Колю й Сьцяпана, якія ў мамэнт 
сьмерці бацькі яшчэ канчалі навуку ў 
каледжах. Нябожчык быў добрым 
бацькам 1 дбаў пра сям'ю. 

Пакойны Віктар, як і ягоны бацька 
Іван, з самага пачатку і ўвесь час быў 
даволі актыўны ў жыцьці беларускае 
калёніі. Браў удзел у розных гурткох: 
танцавальным, драматычным. Быў ад- 
ным зь лепшых ігракоў у футбольнай 
дружыне, што займала вышэйшае мес- 
ца ў Кліўленьдзе. Таксама належаў і 
актыўна працаваў у Арганізацыі Бела- 
рускае Моладзі, адзьдзеле БАЗА, За- 
дзіночаньні Беларуска-Амэрыканскіх 
Вэтэранаў, Беларускай Аўтакефаль- 
най Праваслаўнай Царкве. Аднак гэтая 
актыўнасьць пачала зьмяншацца пась- 
ля аўтамабільнага выпадку ў 1970-х 
гадох, пасьля якога ён ня змог поўнась- 
цю паправіцца. Памёр раптоўна дома 
10 травеня 1990 г. 

Беларуская калёнія вялікаю коль- 
касьцю ўдзельнікаў ўшанавала яго ў 
дзень паховінаў у часе службаў у царк- 
ве Жыровіцкае Божае Маці і на бе- 
ларускай сэкцыі гарадзкога магільні- 
ка, адсьпяваўшы жалобны марш «Сьпі 
пад курганам гэрояў». 

Адыход Віктара на вечны супачы- 
нак -- гэта вялікая страта і жонцы з 
сынамі, і матцы Марыі, і беларускай 
грамадзе. 

Хай-жа будзе яму лёгкай амэрыкан- 
ская зямля і хай сьняцца краявіды бе- 
ларускага Палесься, пра якія ён часамі 
расказваў, жыўшы там маладым. 





ажаніўся з Оляй Літвінчук з Ракфор- К. П. 

НА ВЫДАВЕЦКІ ФОНД «БЕЛАРУСА» 
АЎСТРАЛІЯ А. Якубовіч 20 
Гуда нашага прадстаўніка сп-ню Марыю г “Чайкоўскі ж 
В. Тур 20 
М. Мароз аўстр.д. 25 А. Лашук 15 
А. Мароз малодшы 20 Я. Міхалюк 15 
А. Бразоўскі 50 А. Ражанец 15 
Ф. Дарэўскі 100 М. Сенька 15 
В. Л. (неразборліва) 20 Ю. Весялкоўскі 15 
А. Ніжнік 30 А. Зданковіч 15 
М Дамороўская ы М. Залога 15 
: аецкі малодшы , - : 15 
З. іМ. Ёлаб р Усяк В 
Чабатар 20 Усяго 350 
Бел. Аб. ў Зах. Аўстр. 65 Я. Сяўковіч ахвяраваў дадаткова 
Усяго .. 400 70 анг. Фф., выдаткаваныя ім за два гады 

ам.д. 332,60 


Праз нашага прадстаўніка сп. Г. Шайпа- 
ка: 


М. Скабей аўстр.д. 80 
А. Кукель 30 
З. Кадняк 50 
Г. Шайпак 50 
М. Нікан 30 
Я. Яшчэнка 30 
Я. Валеньцёнак 30 
У. Сідлярэвіч 40 
А. Груша 60 
Сп-ня Яцкевіч 40 
Т. Лашук 50 
П. Гуз 30 
Я. Стасевіч 30 
Я. Барысевіч 30 
А. Насяра 30 
В. Каралюк 30 
Н. Сікорская 30 
М. Шэко 30 
С. Каранеўскі 30 
М. Швэд 30 
Сп-ня Сэсэтка 25 
Сп-тва Чэхавы 0 
З продажу «Беларуса» 30 
Усяго 835 

ам.д. 691.63 

АНГЕЛЬШЧЫНА 


Праз нашага прадстаўніка сп. Я. Сяўко- 
віча: 


Дж. Дынглі анг.ф. 50 
Я. Д. 30 
М. Швэдзюк 25 
Ю. Хахолка 25 
П. Асіповіч 20 


на рассыланьне газэты. 


ЗША 


Праз нашага прадстаўніка сп. Б. Даніло- 
віча: 


Л. Трусэвіч ам.д. 100 
Я. Сурвіла 60 
А. Васанскі 50 
І. Гайдзель 50 
Г. Салавей 50 
А. Монід 50 
В. Навіцкі 40 
М. Грэбень 40 
С. Гурын 30 
В. Ярашэвіч 20 
А. Маркевіч 20 
С. Кірылік 20 
А. Шостак 20 
М. Шуст 20 
В. Ковэтт 20 

Усяго 590 


Папраўкі (да папярэдняга 
М Б-са»): 


Сп-ня О. Арэхва ахвяравала 30 дал. 
заміж кветак на магілу с.п. Анны Га- 
нэцкай. 

Сп-ня І Каханоўская ахвяравала 
25 дал. заміж кветак на магілу 
с.п. Клаўдзіі Каляды. 


(Працяг фін. справаздачы -- у на- 
ступным нумары.) 
Усім ахвярадаўцам, падпішчыкам 'і 
прадстаўніком шчырая падзяка! 
Рэдакцыя «Беларуса» 


